


॥ ॐ ॥

॥ शतपथब्राह्मणम् ॥



॥ अथ ॥

पञ्चमकाण्डम् ।

॥ अथ प्रथमः प्रपाठकः ॥

॥ प्रथमं ब्राह्मणम् ॥

॥ अपिवा प्रथमाध्याये प्रथमं ब्राह्मणम् ॥



॥ हरिः ॐ ॥

देवाश्च वा ऽप्सुराश्च । उभये प्राजापत्याः *
पस्पृधिरे ततो ऽसुरा अतिमानेनैव कस्मिन्नु
व्ययं जुहुयामेति स्वेष्टेवास्त्रेषु † जुह्वतश्चेरुस्ते ऽति-
मानेनैव परावभूवस्तस्मान्नातिमन्येत पराभवश्च
हेतन् मुखं यदतिमानुः ‡ ॥ १ ॥

* 'उभयप्राजापत्याः'—इति क ।

† 'स्वेष्टेवास्त्रेषु'—इति क ।

‡ 'कः'—इति ग, घ ।

अथ * देवाः । अन्यो ऽन्यस्मिन्नेव जुह्वतश्चेरु-
स्तेभ्यः प्रजापतिरात्मानं प्रददौ यज्ञो ह्येषा मास
यज्ञो हि देवाना मन्त्रम् ॥ २ ॥

ते होचुः । कस्य न इदं भविष्यतीति ते मम †
ममेत्येव न सम्पादयाञ्चक्रुस्ते हासम्पादोचु-
राजि मेवास्मिन्नजामहै स यो न उज्जीष्यति तस्य
न इदं भविष्यतीति तथेति तस्मिन्नाजि माजन्त ॥ ३ ॥

स बृहस्पतिः । सवितार मेव प्रसवायो-
पाधावत् सविता वै देवानां प्रसवितेदं मे प्रसुच
त्वत्प्रसूत इद मुज्जयानीति तदस्मै सविता प्रस-
विता प्रासुवत्तत् सवितृप्रसूत उदजयत् स इदं
सर्वं मभवत् स इदं सर्वं मुदजयत्प्रजापतिं च्युद-
जयत् सर्वं मु ह्येवेदं प्रजापतिस्तेनेष्टैता ‡ मेवोर्ध्वा
दिश मुदक्रामत्तस्माद्यश्च व्वेद यश्च § नैषोर्ध्वा बृह-
स्पतेर्दिगित्येवाहुः ॥ ४ ॥

तद्ये ह स्म पुरा व्वाजपेयेन यजन्ते । एतां

* 'अथ'—इति क ।

† नास्थेतत् पदं ख-पुस्तके ।

‡ 'नेष्टैता'—इति ख, 'नेष्टैवैता'—इति घ ।

§ 'यश्च'—इति ग, घ ।

ह स्त्रैवोर्ध्वां दिश मुत्क्रामन्ति तत औपाविनैव
जानश्रुतेयेन प्रत्यवरूढं ततो ऽर्वाचीनं प्रत्यवरो-
हन्ति ॥ ५ ॥

तेनेन्द्रो ऽयजत । सु इदं सर्वं मभवत् सु
इदं सर्वं मुदजयत् प्रजापतिं ह्युदजयत् सर्वं
मु ह्येवेदं प्रजापति स्तेनेष्ट्वैता * मेवोर्ध्वां दिश
मुदक्रामत् ॥ ६ ॥

तद्यो ह स पुरा व्वाजपेयेन यजन्ते । एतां
ह स्त्रैवोर्ध्वां दिश मुत्क्रामन्ति तत औपाविनैव
जानश्रुतेयेन प्रत्यवरूढं ततो ऽर्वाचीनं प्रत्य-
वरोहन्ति ॥ ७ ॥

स यो व्वाजपेयेन यजते । सु इदं सर्वं
भवति सु इदं सर्वं मुजयति प्रजापतिं ह्युज-
यति सर्वं मु ह्येवेदं प्रजापतिः ॥ ८ ॥

तदाहुः । न व्वाजपेयेन यजेत सर्वं वा ऽएष
इदं मुजयति यो व्वाजपेयेन यजते प्रजापतिं
ह्युजयति सर्वं मु ह्येवेदं † प्रजापतिः सु इह न

* स्तेनेष्ट्वैता—इति ख, 'स्तेनेष्ट्वैता'—इति घ ।

† 'ह्येवेदं'—इति ग, घ ।

क्विञ्चन परिशिनष्टि तस्यैश्वरः प्रजा पापीयसी
भुवितोरिति ॥ ९ ॥

तदु वै यजेतैव * । य ऽएव मेतं यज्ञं कृष्टं
व्विद्युर्कृत्तो † यजुष्टः सामतो ये प्रजुञ्जयस्तु ऽएनं
याजयेयुरेषा ह त्वेवैतस्य यज्ञस्य समृद्धिर्यदेनं
व्विद्यात्सो याजयन्ति तस्मादु यजेतैव ‡ ॥ १० ॥

स वा ऽएष ब्राम्हणस्यैव यज्ञः § । यदेनेन
बृहस्पतिर्यजत ब्रह्मा हि बृहस्पतिर्ब्रह्मा हि
ब्राह्मणो ऽथो राजन्यस्य यदेनेनेन्द्रो ऽयजत क्षत्रं ॥
हीन्द्रः क्षत्रं राजन्यः ॥ ११ ॥

राज्ञ एव राजसूयः ¶ । राजा वै राजसूयेनेष्टा
भवति न वै ब्राह्मणो राज्यायालु मवरं वै
राजसूयं परं व्वाजपेयः ॥ १२ ॥

राजा वै राजसूयेनेष्टा भवति । सम्राडा-
जपेयेनावरः ॥ हि राज्यं परः साम्राज्यं काम-

* 'व'—इति क, 'व'—इति ग, घ ।

† 'व्विद्याकृत्तो'—इति सा०-सम्मत इति डा० वेवरः ।

‡ 'व'—इति ग, घ ।

§ 'अः'—इति ग, घ ।

॥ 'क्षत्र'—इति ग, घ ।

¶ 'सूय'—इति घ ।

येत वै राजा सम्राड् भवितु मवरं हि राज्यं
परं साम्राज्यं ॥ १३ ॥

स यो व्याजपेयेनेष्टा सम्राड् भवति । स
इदं सर्वं संवृङ्क्ते स कर्मणः-कर्मणः पुरु-
स्तादेतां सावित्री माहुतिं जुहोति देव सवितः
प्रसुव यज्ञं प्रसुव यज्ञपतिं भगायेति ॥ १४ ॥

तद्यथैवाहो बृहस्पतिः । सवितारं प्रसवायो-
पधावत् सविता वै देवानां प्रसवितेदं मे प्रसुव
त्वत्प्रसूत इदमुज्जयानीति तदस्मै सविता
प्रसविता प्रासुवत्तत् सवितृप्रसूत उदजयदेव मे-
वैष एतत् सवितार मेव प्रसवायोपधावति
सविता वै देवानां प्रसवितेदं मे प्रसुव त्वत्-
प्रसूत इदमुज्जयानीति तदस्मै सविता प्रसविता
प्रसौति तत् सवितृप्रसूत उज्जयति ॥ १५ ॥

तस्मादाह । देव सवितः प्रसुव यज्ञं प्रसुव
यज्ञपतिं भगाय । दिव्यो गन्धर्वः केतपूः केतं नः
पुनातु व्याचस्पतिर्व्राजं नः स्वदतु स्वाहेति प्रजा-
पतिर्वै व्याचस्पतिरुन्नं व्याजः प्रजापतिर्न इदं-
मद्यान्नं स्वदत्वित्येवैतदाह स एता मेवाहुतिं

जुहोत्या श्वःसुत्याया एतद्वास्यैतत् कर्मरिब्धं भवति
प्रसन्न एतं यज्जुं भवति ॥ १६ ॥ १ ॥

॥ इति प्रथमप्रपाठके प्रथमं ब्राह्मणम् [१.१.] ॥

॥ श्रीगणेशाय नमः ॥

वागीशाद्याः सुमनसः सर्वार्थानां सुपक्रमे ।

यं नत्वा कृतकृत्याः स्युस्तं नमामि गजाननम् ॥ १ ॥

यस्य निःश्वसितं वेदा यो वेदेभ्योऽखिलं जगत् ।

निर्ममे, त मंहं वन्दे विद्यातीर्थमहेश्वरम् ॥ २ ॥

काश्चित् संस्थाः समुदितासुर्येऽग्निष्टोमपूर्विकाः ।

काण्डे तु पञ्चमे वाजपेयः प्रस्तूयते ततः ॥ ३ ॥

राजसूयः सम्प्रपन्नो * मन्त्रान्नानक्रमेण तु ।

प्रकृतावुपदिष्टत्वादङ्गजातस्य नो वचः ॥ ४ ॥

वैशेषिकास्तु वक्ष्यन्ते यज्ञद्वयगता गुणाः ।

व्याख्यायते तन्निपुणं ब्राह्मणं तद्विधायकम् ॥ ५ ॥

तत्र वाजपेयं † विधातुं प्रस्तौति — “देवाश्च वा असुराश्चेति ।

* ‘सम्प्रपन्न’—इति छ, च ; ‘सम्प्रपन्नं’ छ । ‘सम्प्रपन्न(श्च)’—इति ज ।

† तैत्तिरीयसंहितायां प्रथमकाण्डे सप्तमे प्रपाठके सप्तमादिषु षट्-
स्वनुवाकेषु वाजपेयमन्त्रा आन्नाताः, तैत्तिरीयब्राह्मणे द्वितीयकाण्डे
तृतीये प्रपाठके द्वितीयादिष्वष्टस्वनुवाकेषु वाजपेयब्राह्मणश्चान्नातम् । तत्र,
“य एवं विद्वान् वाजपेयेन यजते गच्छति स्वाराज्यम्, अग्रं समानानां
पर्येति, तिष्ठन्तेऽस्मै ज्यैष्ठ्याय”—इति वाजपेयविधिः । “स वा एष
ब्राह्मणस्य चैव राजन्स्य च यज्ञः”—इति अधिकारिविशेषविधिः । “तं
वा एतं वाजपेय इत्याहुः, वाजाप्यो वा एष वाजः स्येतेन देवा ऐश्वर्यम्”
—इति सप्तमनिर्वचनम् । तदिदं सर्वं तै० ब्रा० १. ३. २. ३ द्रष्टव्यम् ।

‘प्राजापत्याः’ प्रजापतिना सृष्टाः ‘उभये’ द्विविधाः ‘देवाश्च असुराश्च’ ‘पसृधिरे’ स्पर्धाञ्चक्रुः । ‘ततोऽसुराः’ स्वतोऽन्यः प्रवक्तो नास्तीति ‘अतिमानेन’ (अभिमानेन *) भूयिष्ठेन दर्पेण ‘कस्मिन्’ खलु होमाधिकरणे ‘वयं’ ‘जुह्वाम’ होमं कुर्याम ‘इति’ धिक्कृत्य स्वकीयेषु आस्येषु होमं चक्रुः । ‘ते’ असुराः अत्यन्तगर्वेण पराजिताः । ‘तस्मात्’ अद्यापि कश्चिदपि नातिमानं कुर्यात् ; ‘अतिमानः’ अभिमानं ‘यत्’, तत् ‘पराभवस्य’ प्रापकमिति ॥ १ ॥

देवानां तद्विपर्ययं दर्शयति— अथ देवा इति । ‘देवाः’ खलु ‘अन्योऽन्यस्मिन्’ जुहुवुः ; इन्द्रः अग्नी, अग्निः इन्द्रे, इत्यादिक्रमेणेत्यर्थः । ‘तेभ्यः’ देवेभ्यः , अन्योऽन्यस्मिन् देवतात्वेन होमकरणात् प्रीतः † ‘प्रजापतिः’ , ‘आत्मानं’ शरीरं दत्तवान् । “यज्ञो हैषा मिति । ‘हि’ यस्मात् ‘देवाना मन्नं यज्ञः’ , अतोऽत्रान्योऽन्यस्मिन् हविःप्रदानेनान्नसम्भवात् प्रजापतिशरीरं यज्ञ एव तेषा मासीदित्यर्थः । यज्ञशब्देन वाजपेय उच्यते, प्रकरणबलात् । तथाच तैत्तिरीयके—“एष वाव यज्ञो यद् वाजपेयः”—इति ‡ ॥ २ ॥

तत्र वाजपेये सर्वदेवानां पुरस्ताद् वाजपेयस्यानुष्ठानेन बृहस्पतिरेव श्रेष्ठं वक्तुं माजिधावनं दर्शयति— “ते होचुरिति । ‘ते’ देवाः आगच्छन्तं यज्ञं दृष्ट्वा ‘नः’ अस्माकं मध्ये ‘इदम्’ इति सामान्येन निर्देशः , अयं वाजपेय-यज्ञः ‘कस्य भविष्यति ?’ ‘इति’ ‘जुहुः’ । ततः ‘ते’ सर्वेऽपि ममैवायं यज्ञो ममैवायं यज्ञ इति § विवदमानाः ‘न सम्पादयाञ्चक्रुः’ अस्यैवायं यज्ञ इति न निश्चित-

* नास्त्येतत् पदं ङ-पुस्तके ।

† ‘प्रतीतः’—इति च ।

‡ तै० ब्रा० १. ३. २. ५ ।

§ एवं विरुक्तिर्नास्ति च-पुस्तकादन्यत्र ।

वन्तः । ‘ते’ देवाः ‘अस्मिन्’ विषये ‘आजिम्’ ‘अजामहे’ गच्छाम
इति समयश्चक्रुः । ‘नः’ अस्माकं मध्ये आजिधावनेन^१ ‘यः’ कश्चित्
‘उज्जेष्यति’ ‘तस्य’ अयं यज्ञो भवत्विति सर्वैरङ्गीकृत्य ‘तस्मिन्’ वाज-
पेयविषये विजयार्थम् ‘आजिम्’ ‘आजन्त’ अधावन् । “अज गतिक्षेप-
णयोः *” । आजिर्नाम धावनप्रदेशस्यावधिर्भूमिविशेषः † ॥ ३ ॥

उत्तरत्र वाजपेयस्य सकलकर्मप्रारम्भे सावित्रहोमो विधास्यते ‡,
तदर्थं बृहस्पतेरपि प्रथमं सवितृविषयं सुपधावनं दर्शयति— “स
बृहस्पतिरित्यादिना । तत्राजिं प्रधावन् ‘बृहस्पतिः’ ‘सवितार मेव’
‘प्रसवाय’ अनुज्ञानाय ‘उपाधावत्’ । इतरदेववद् धावनप्रदेश मेव
सङ्गीकृत्य गत इत्येवकारार्थः । सवितुरुपधावने कारणं माह—
“सविता वा इति । ‘प्रसविता’ अनुज्ञाता । “इदं म इति ।
बृहस्पतेः प्रार्थनावाक्यस्यायं मर्थः— हे सवितः ! मद्यम् ‘इदं’
वक्ष्यमाणं कार्यं ‘प्रसुव’ अनुजानोहि । “षू प्रेरणे”—इति §
धातुः । ‘त्वत्प्रसूतः’ त्वयानुज्ञातः ‘इदम्’ ‘उज्जयानि’ साध-
यामि । सर्वदेवेभ्यः पुरस्तात् तेनानुज्ञातः ‘उदजयत्’ । यत
उदजयतः ‘सः’ ‘इदं’ परिदृश्यमानं ‘सर्वं’ जगत् ‘अभवत्’ ।
सर्वीज्येन प्रजापति मेव जितवान् भवति । अनेन वाजपेयस्य
सर्वजगदात्मक-प्रजापतिरूपप्राप्तिः फलं मित्युक्तं भवति । “तेने-

* भा० प० १३० धा० ।

† ते० ब्रा० १. ३. २. १ ; ऐ० ब्रा० ४. १. १ ; श्र० ब्रा० २. ४. ३. ४
इत्यादि द्रष्टव्यम् । जालाशब्दश्च प्रयुज्यते तत्र । तदाह यास्कः— “आज्य-
न्तोऽपि काष्ठोच्यते ; क्रान्त्वा स्थितो भवति”—इति निरु० २. ५. १ ।

‡ इहैव ब्राह्मणे चतुर्दशकण्डिकायां द्रष्टव्यम् । कात्यायनेन च
१४. १. ११ सूत्रे विहितम् । § तु० प० १२७ धा० ।

हेति । तेन वाजपेयेन 'इष्टा' प्रजापतिः 'जर्षां दिश मुदक्रामत्' ।
यत्त एवं 'तस्मात्' 'यः' पुमान् एता माख्यायिकां बृहस्पति-
रिष्टोर्षां दिशं प्राप्तवानित्येवंरूपां 'वेद', 'यो' वा 'न' वेत्ति, ते
सर्वेऽपि 'जर्षा दिक्' 'बृहस्पतेः' स्वभूता 'इति' 'आहुः' ।
तथाच तैत्तिरीयके समाम्नातम्— "जर्षा दिशः१२ हेमन्तशिशिरा-
वतूनां बृहस्पतिर्देवता"—इति * ॥ ४ ॥

वाजपेययाजिनस्तदानी मेवोत्क्रमणम्, भूलोके यावदत्यन्त-
भोगाभिलाषस्तावदिहावस्थानम् ; तत्र जानश्रुतेयो यज्ञ मित्युभय
मुपपादयति— "तद् ये ह स्मेति । यद्वा उत्तरञ्च यूपारोहणं "स्वो
रोहाव ॥"—इतिमन्त्रलिङ्गात् स्वर्गारोहणप्रतिनिधित्वेन वक्ष्यते ‡ ।
'ततः' स्वर्गरूपाद् यूपदवरोहणं जानश्रुतेयेनैव पूर्वं कृत मित्यर्थः ।
प्रत्यवरोहस्य लिङ्गादनुमीयत इत्याह— "तद् ये हेति । अथ § वाज-
पेययाजिनः "अग्नेष्टा साम्राज्येनाभिषिञ्चामि ॥"—इत्याद्यैर्मन्त्र-
लिङ्गैरग्न्यादिसाम्राज्येऽभिषिक्तत्वाद् देववदेव सोऽपि ¶ मनुष्यं प्रति
गजादिवाहनान्न प्रत्यवरोहेदिति प्रत्यवरोहणनिषेधो विहितस्तैत्ति-
रीयके— "तस्माद् वाजपेययाजी न कश्चन प्रत्यवरोहति"—इति ** ;
न च ॥॥ प्रत्यवरोहणं विहितम् । आपस्तम्बेन तु तन्निषेधः तदु-
पायस्य दर्शितः— "यावज्जीवं न कश्चन प्रत्यवरोहेत् बृहस्पति-
सर्वेन वा प्रत्यवरोहणीयेन यजेत"—इति । तस्मादुभयत्रानु-

* तै० सं० ४. ३. ३. ५ ।

† तै० सं० १. ७. ६. ४ ।

‡ २ अ० १ ब्रा० १० क० ।

§ 'अथवा'—इति ङ, ज ।

॥ तै० सं० १. ७. १०. १० ।

¶ 'क मपि' तै० सं० १. ७. १२ सा० ।

** तै० ब्रा० १. ३. ६. २ ।

†† 'न वा'—इति च ; छ-पुस्तके तु

एतदादिः कश्चनप्रत्यवरोहेदित्यन्तः पाठ एव नास्ति ।

प्राञ्चक मिदं ब्राह्मण मित्याह— “तद् ये ह स्मैति । अचरा-
 र्थस्तु— ‘तत्’ तस्माद् वृहस्पतिनानुष्ठितत्वाद् ‘ये’ ‘पुरा’ पूर्वं
 ‘वाजपेयेन यजन्ते’, ते सर्वे अर्चं गच्छन्ति, ‘ततः’ ऊर्ध्वदिशः
 सर्वाशात् ‘जानश्रुतेयेन’ जानश्रुतेः पुत्रेण ‘भीषाविना’ तन्नाम्ना
 ‘एव’ एकेन राजर्षिणा ‘प्रत्यवरूढं’ प्रत्यवरीहः कृतः । भावे
 निष्ठा । “इतस्मानिजः”—इति * जनश्रुतेर्ढक् प्रत्ययः । ‘ततः’
 आरभ्य इदानीं मनुष्ठातारोऽपि ‘अर्वाचीनम्’ अवाप्नुस्व ‘प्रत्यवरो-
 हन्ति’ इति ॥ ५ ॥

एवं वाजपेये ब्राह्मणस्याधिकारविधिं सुवेतुं वृहस्पति-
 वृत्तान्तं प्रदर्श्य अत्रियस्यापि तं समर्थयितुं मिन्द्रवृत्तान्तं दर्श-
 यति—“तेनेन्द्रोऽयजतेति । निगदव्याख्यातोऽर्थः । अस्मिन् पर्याये-
 ऽपि ‘तस्ये ह स्म’—इति वाक्यसन्दर्भः पूर्ववद् व्याख्येयः ॥ ६, ७ ॥

इत्य माख्यायिकया वाजपेये ब्राह्मणराजन्यावधिकारिणौ
 प्रदर्श्य, इदानीं तं वाजपेयं विधत्ते— “स यो वाजपेयेन यजत
 इत्यादिना † ॥ ८ ॥

सर्वजनेन विराडात्मकप्रजापतिजयस्यानुचितत्वात् तस्माधन-
 भूतो वाजपेयो न कर्तव्य इति पूर्वपक्षं सुज्ञावयति— “तदा-
 हुर्म वाजपेवेनेत्यादि ‡ । “इह न किञ्चनेति । सर्वात्मकप्रजा-
 पतिजनेन ‘इह’ लोके ‘न किञ्चन’ परिशिष्टम् ; तस्मात् ‘तस्य’
 यजमानस्य ‘प्रजा’ ‘पापीयसी’ अतिशयेन दारिद्र्यवती ‘भवितोः’

* पा० सू० १. १. १२२ ।

† ‘उभयतः शुक्लपक्षौ वृहस्पतिसर्वेण यजन्ते, ज्योतिष्टोमेन वा’
 —इत्यादि कात्यायनीयमन्योऽन निरीक्षणीयः (१४. १. २—८ सू०) ।

‡ ‘अनिष्टिनो वाजपेयेन’—इति का० श्रौ० सू० १५. १. २ ।

भवितु मीश्वराः समर्गाः , 'इति' अतो हेतोः वाजपेयो न कर्त्तव्य इति ॥ ८ ॥

तन्निषेध मधिकारिविशेषनिरूपणेन परिहरति— “तदु वै यजेतैवेति । सर्वथा वाजपेययागः कर्त्तव्य इत्यवधोरुपार्थः । तत्र विदुष एव यष्टृत्वं विदुषा मेव याजयिष्यत्व मित्युभय निबोध-पादयति— “य एव मिति । ‘यः’ पुमान् ‘एतं’ वाजपेयं यज्ञम् , ऋगादिवेदत्रयेण ‘ऋतं’ सेतिकर्त्तव्यत्वेन विहित इति ‘विद्यात्’ जानीयात् , ‘ये’ च ‘प्रजज्ञयः’ प्रज्ञातवन्तः साङ्गोपाङ्गं कर्म ज्ञात-वन्त ऋत्विजः , ‘ते’ ‘एनम्’ अन्वादिष्टं विद्वांसं यष्टारं ‘याज-येयुः’ । अतः साधारणैर्वाजपेययागो न कर्त्तव्य इत्यभिप्रायेण “न वाजपेयेन यजेत”—इत्युक्तम् । “एका इ त्वेवैतस्येति । क्रिया-कुशलानां सृत्विजां याजयिष्यत्व मेव यज्ञसमृद्धिः ; अङ्गवैकल्या-भावेन यज्ञसम्पूर्त्तः सम्भवात् ॥ १० ॥

तत्र वाजपेये अधिकारिविधिं सूचयति— “स वा एव ब्राह्मणस्येति । यतो बृहस्पतिनानुष्ठितः , यतो देवानां मध्ये बृहस्पतिः ब्राह्मणजात्यभिमानि , ब्राह्मणबृहस्पत्योर्ब्रह्मसम्बन्धाद् ऐकरूप्यम् ; ‘ब्रह्म अधीते वेद वा ब्राह्मणः’—इति व्युत्पत्तेः । इन्द्रे-णाप्यनुष्ठितः , यतो देवानां मध्ये इन्द्रः क्षत्रियजात्यभिमानि । इन्द्र-राजन्ययोः क्षत्रसम्बन्धाद् ऐकरूप्यम् ; क्षत्रं नाम बलम् , तत्सत्त्वावात् सभयोः । अतो मनुष्येष्वपि ब्राह्मणराजन्ययोरेकाधिकारो न तु वैश्वस्य * । अत एव कात्यायनेनोक्तम्— “वाजपेयः शरद्वै-श्यस्य”—इति † ॥ ११ ॥

* “स वा एव ब्राह्मणस्य चैव राजन्यस्य च वश्यः”—इति तै. ब्रा.

१. ३. २. १ ।

† का. श्रौ. सू. १४. १. १ ।

वाजपेयस्य साम्राज्यफल मिति वक्तुं प्रसङ्गात् राजसूयस्याधि-
कारिभेदेन फलभेदेन वा अवरत्वं दर्शयति— “राज्ञ एव राजसूय
मित्यादिना * । एवकारोऽन्ययोगव्यवच्छेदार्थः । राजशब्देन
क्षत्रिय उच्यते , न तु राज्ययोगाद्राजेति व्युत्पत्त्या ब्राह्मणादि-
र्विवक्ष्यते । “अवरं वा इति । राजसूयाख्यं कर्म ‘अवरं’ निष्कृ-
ष्टम् ; कतिपयदेशाधिपतित्वलक्षणराज्यफलमात्रसाधनत्वात् । वाज-
पेयाख्यं कर्मैव ‘परम्’ उत्कृष्टम् ; सर्वदेशाधिपतित्वरूपसाम्राज्य-
फलसाधनत्वात् । राज्यात् साम्राज्यस्याधिक्य माह — “काम-
येत वै राजेति ॥ १२, १३ ॥

अथ वाजपेयस्य साम्राज्यफलं दर्शयति— “स यो वाजपेये-
नेति । ‘सः’ सम्राट् वाजपेययाजी ‘इदं’ परिदृश्यमानं ‘सर्वं’
जगत् ‘संवृष्टे’ संवर्जयति , वशीकरोतीत्यर्थः † । एवं साम्राज्य-
फलं वाजपेयं विधाय तत्र कर्मादौ सावित्रहोमं विधत्ते— “स
कर्मणः कर्मण इति । वीप्सया सर्वकर्मादौ कर्त्तव्यत्व मभि-
धीयते । येषां कर्मणा मादौ सावित्रहोमः कर्त्तव्यः , तानि
कर्माणि कात्यायनेन सङ्गृहीतानि— “देव सवितरिति जुहोति
यजत्यादिषु , सकृद् दीक्षारम्भे कर्मैकत्वात् , क्रयणवेद्यारम्भण
प्रवर्ग्योत्सादनाग्निप्रणयनहविर्धानाग्नीषोमाणां सदग्नाग्नीध्रधिष्ण्य-
निवपनवसतीवरिषहणपरिहरणेषु च कर्मान्तरत्वात्”—इति ‡ ।
तत्र मन्त्रं विधत्ते—“देव सवितरिति § । तस्य मन्त्रस्याय

* ‘राज्ञो राजसूयः’—इति का० श्रौ० सू० १५. १. १ ।

† मीमांसाया न्यायमालायां (१ अ० ४ पा०) द्रष्टव्यम् ।

‡ का० श्रौ० सू० १४. १. ११ , १२ , १३ ।

§ वा० सं० ६. १. १ ।

मर्थः ;— हे 'सवितः देव' प्रेरक ! अन्तर्यामिन् ! 'यज्ञ' वाज-
पेयं 'प्रसुव' प्रवर्त्तय, 'यज्ञपतिं' यजमानं 'भगाय' अनुष्ठान-
रूपायैश्वर्याय 'दिव्यः' दिवि भवः यो 'गन्धर्वः' सवितुरनुग्रहात्
'केतपूः' केतान् पुनाति, प्राणिनां विज्ञानानि शोधयन् भवति,
सः 'नः' अस्माकं 'केतं' वाजपेयविज्ञानं 'पुनातु' शोधयतु ।
'वाचस्पतिः' प्रजापतिश्च सवित्रानुज्ञातः 'नः' अस्मदीयं 'वाजं'
हवीरूप मन्त्रम् 'अत्र' अस्मिन्नहनि 'स्वदतु' स्वदयतु ॥ १४ ॥

सवितुरुपधावनं बृहस्पतिसम्बन्धेन स्तौति— "तद्यथैवाद
इति । 'अदः' अस्मिन् विप्रकृष्टे पूर्वस्मिन् काले यथा 'बृहस्पतिः
सवितारम्' 'उपाधावत्', ततः तस्मै सविता चानुज्ञां ददौ, एवम्
'एषः' इदानीं मनुष्ठातापि त मेव 'उपधावति', तस्मै च 'प्रस-
विता' प्रेरयिता प्रसौति, अनुजानातीत्यर्थः ॥ १५ ॥

"तस्मादाहेति । सावित्रहोमस्य सङ्कुचवृत्तितां दर्शयति—
"आ श्वः सुत्याया इति । आङ् मर्यादायाम् । 'श्वः सुत्यायाः'
सुत्यादिनात् पूर्वम्, नोत्तरत्वेत्यर्थः । अत एव कात्यायनः—
"प्राक् सुत्यायाः"—इति * ॥ १६ ॥ १ ॥"

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायस्य प्रथमं ब्राह्मणम् ॥

(अथ द्वितीयं ब्राह्मणम्.)

अ॒शुं गृह्णाति । सर्व॑त्वायै॒व तस्मा॑द्वा अ॒शुं
गृह्णात्यथै॒तान् प्र॒ज्ञाताने॒वाग्नि॑ष्टोमिकान् गृह्णान्
गृह्णात्या॒यय॑णात् * ॥ १ ॥

अथ॑ पृ॒ष्ठान् गृह्णाति । तद्य॑दे॒वैते॒र्दे॒वा उद॑-
जय॑न्तु॒दे॒वेष॑ ए॒तैरु॒ज्जय॑ति † ॥ २ ॥

अथ॑ षोड॒शिनं॑ गृह्णाति । तद्य॑दे॒वैते॒नेन्द्र॑ उद॑-
जय॑न्तु॒दे॒वेष॑ ए॒तेनो॒ज्जय॑ति ‡ ॥ ३ ॥

अथै॒तान् प॒ञ्च व्वाज॑पे॒यगृ॒हान् गृह्णाति । ध्रुव॑-
सु॒दं त्वा नृ॒षदं॑ मनःसु॒द मु॒पया॑म॒गृही॑तो ऽसी॒-
न्द्राय॑ त्वा जु॒ष्टं गृह्णा॑म्येष॒ ते यो॒निरि॒न्द्राय॑ त्वा
जु॒ष्टत॑म॒ मिति॑ सा॒दय॑त्येषां॒ वै लो॒का॒ना म॒य
मे॒व ध्रु॒व इ॒यं पृ॒थि॒वी म॒मे॒वैते॒न लो॒क सु॒ज-
य॑ति ॥ ४ ॥

अप्सु॒षदं॑ त्वा † । घृ॒तसु॒दं व्यो॒मसु॒द मु॒पया॑म॒-
गृही॑तो ऽसी॒न्द्राय॑ त्वा जु॒ष्टं गृह्णा॑म्येष॒ ते यो॒नि-

* आत्—इति ग, घ ।

†, ‡ 'ति'—इति क ।

‡ ग-घ-पुस्तकयोरिह द्वेद्विभो (१) नास्ति ।

रिन्द्राय त्वा जुष्टतम मिति सादयत्येषां वै
लोकाना मय मेव व्योमेद् मन्तरिक्षलोका मेवै-
तेनोवजयति ॥ ५ ॥

पृथिविसुदं त्वा । अन्तरिक्षसुदं * दिविसुदं देवसुदं
नाकसुदं मुपयामगृहीतो ऽसौन्द्राय त्वा जुष्टं
गृह्णाम्येष ते योनिरिन्द्राय त्वा जुष्टतम मिति
सादयत्येष वै देवसन्नाकसुदेष एव देवलोको देव-
लोका मेवैतेनोवजयति ॥ ६ ॥

अपां रस मुदयसं । सूर्ये सन्तं समाहितम् ।
अपां † रसस्य यो रसस्तं वो गृह्णाम्युत्तमं मुप-
यामगृहीतो ऽसौन्द्राय त्वा जुष्टं गृह्णाम्येष ते
योनिरिन्द्राय त्वा जुष्टतम मिति सादयत्येष वा
अपां रसो यो ऽयं पवते स एष सूर्ये समाहितः
सूर्यात् पवत ऽएत मेवैतेन रस मुवजयति ॥ ७ ॥

ग्रहा ऊर्जाहुतयः । व्यन्तो विप्राय मतिम् । तेषां ‡
विशिप्रियाणां व्योऽह मिष मूर्जं समग्रं मुपयाम-

* 'त्वान्तरिक्षसुदं'—इति ग, घ ।

† 'समाहित मपां'—इति ग, घ ।

‡ 'मतिं तेषां'—इति ग, घ ।

गृहीतोऽसौन्द्राय त्वा जुष्टं गृह्णाम्येष * ते योनि-
रिन्द्राय त्वा जुष्टतम मिति सादयत्यूर्वै रसो रस
मेवैतेनोज्जयति ॥ ८ ॥

तान्वा ऽएतान् † । पञ्च व्वाजपेयग्रहान् गृ-
ह्णाति प्रजापतिं वा ऽएष उज्जयति यो व्वाज-
पेयेन यजते संवत्सरो वै प्रजापतिः पञ्च वा
ऽऋतवः संवत्सरस्य तत् प्रजापति मुज्जयति तस्मात्
पञ्च व्वाजपेयग्रहान् गृह्णाति ‡ ॥ ९ ॥

अथ सप्तदश सामग्रहान् गृह्णाति । सप्त-
दश सुराग्रहान् प्रजापतेर्व्वा ऽएते ऽअन्धसी यत्
सोमश्च सुरा च ततः सत्यं श्रीर्ज्योतिः सोमो
ऽनृतं पाप्मा तमः, सुरैते ऽएवैतदुभे ऽअन्धसी
ऽउज्जयति सर्व्वं वा ऽएष इद मुज्जयति यो व्वाज-
पेयेन यजते प्रजापतिः० ह्युज्जयति सर्व्वं मु ह्येवेदं
प्रजापतिः ॥ १० ॥

स यत् सप्तदश । सोमग्रहान् गृह्णाति सप्त-
दशो वै प्रजापतिः प्रजापतिर्यज्ञः स यावा-

* जुष्ट मेघ'—इति ग, घ ।

† 'तान्'—इति ग, घ ।

‡ 'ति'—इति क

नेव यज्ञो यावत्यस्य मात्रा तावतैवास्तैतत् सत्यं
श्रियं ज्योतिरुज्जयति * ॥ ११ ॥

अथ यत् सप्तदश । सुरायहान् गृह्णाति
सप्तदशो वै प्रजापतिः प्रजापतिर्यज्ञः स यावा-
नेव यज्ञो यावत्यस्य मात्रा तावतैवास्तैतदनृतं
पाप्मानं तम उज्जयति ॥ १२ ॥

तु ऽउभये चतुस्त्रिंशद् गृहाः सम्पद्यन्ते ।
त्रयस्त्रिंशद् देवाः प्रजापतिश्चतुस्त्रिंशस्तत्
प्रजापति मुज्जयति ॥ १३ ॥

अथ यत्र राजानं क्रीणाति । तद्वक्षिणतः
प्रतिवेशतः केशवात् पुरुषात्सोसेन पतिस्त्रुतं क्री-
णाति न वा ऽएष स्त्री न पुमान् यत् केशवः
पुरुषो यदाह पुमांस्तेन न स्त्री यदु केशवस्तेनो †
न पुमान्नैतदयो न हिरण्यं यत् सीसं ‡ नैष सोमो
न सुरा यत्परिस्त्रुत् तस्मात् केशवात् पुरुषात्सोसेन
परिस्त्रुतं क्रीणाति ॥ १४ ॥

अथ पूर्व्वेद्युः । द्वौ खरौ कुर्व्वन्ति पुरोऽक्ष

* 'ति'—इति क ।

† 'स्तेन'—इति ग, घ ।

‡ 'सीसं'—इति ग, घ ।

मेवान्यं पश्चादक्ष मन्यं नेत्सोमग्रहांश्च सुराग्रहांश्च
सह सादयामेति तस्मात् पूर्वद्युर्दौ खरौ कुर्वन्ति
पुरोऽक्ष मेवान्यं पश्चादक्ष मन्यम् * ॥ १५ ॥

अथ यत्र पूर्वथा दारा । व्वसतीवरौः प्रपाद-
यन्ति तदपरथा दारा नेष्टा परिस्तुतं प्रपादयति
दक्षिणतः पात्राण्यभ्यवहरन्ति पुरो ऽक्षमेव प्रत्य-
ङ्गासीनो † ऽध्वर्युः सोमग्रहान् गृह्णाति पश्चादक्षं
प्राङ्गासीनो ‡ नेष्टा सुराग्रहान्त्सोमग्रहं मेवा-
ध्वर्युर्गृह्णाति सुराग्रहं नेष्टा सोमग्रहं मेवाध्वर्युर्गृ-
ह्णाति सुरा नेष्टैव मेवेनान् व्यत्यासं गृह्णीतः ॥ १६ ॥

न प्रत्यञ्च मक्ष मध्वर्युः । सोमग्रहं मतिहरति
न प्राञ्च मक्ष नेष्टा सुराग्रहं नेज्योतिश्च तमश्च
संस्तुजावेति § ॥ १७ ॥

उपर्युपर्येवाक्ष मध्वर्युः । सोमग्रहं धारयत्यधो-
ऽधोऽक्षं नेष्टा सुराग्रहं सम्पृचौ स्थः सं सा
भद्रेण पृङ्ग मिति नेत्पाप मिति ब्रूवावेति तौ
पुनर्विहरतो विपृचौ स्थो वि मा पाप्मना पृङ्ग

* 'मन्यम्'—इति क, ख । † 'प्रत्यङ्गासीनो'—इति ग, घ ।

‡ 'प्राङ्गासीनो'—इति ग, घ । § 'संस्तुजावेति'—इति ख ।

मिति तद्यथेषीकां मुञ्जादिवृहेदेव मेनं^१ सर्वस्मा-
त्पाप्मनो विवृहतस्तस्मिन्न तावच्च नैनो भवति याव-
त्तृणस्यायं तौ सादयतः * ॥ १८ ॥

अथाध्वर्युः । हिरण्यपाचेण मधुग्रहं गृह्णाति
तं मध्ये सोमग्रहाणां सादयत्यथोक्थ्यं गृह्णा-
त्यथ ध्रुव मथैतान्त्सोमग्रहानुत्तमे स्तोत्रं ऽकृत्व-
जां चमसेषु व्यवनीय जुह्वति तान् भक्षयन्त्यथ
माध्यन्दिने सुवने मधुग्रहस्य च सुराग्रहाणां
चोद्यते तस्यातः ॥ १८ ॥ २ ॥

॥ इति प्रथमप्रपाठके द्वितीयं ब्राह्मणम् [१.२.] ॥

एवं विहिते वाजपेये ग्रहविशेषा द्वितीयब्राह्मणेऽभिधीयन्ते,
प्राकृतास्त्वतिदिश्यन्ते । तत्र तावदंशुग्रहं विधत्ते — “अंशुं
गृह्णातीति । ‘अंशु’ सोमग्रहं सोमद्रव्येण गृह्णीयात् ।
‘सर्वत्वाय’ स्वविरहप्रयुक्तन्यूनतादोषपरिहारेण यज्ञस्य समृद्धेय
इत्यर्थः । अंश्वदाभ्ययोरप्राकृतत्वेन चोदकादप्राप्तयोरिह विधानं
युक्तम् । अत एवापस्तम्बः— “भ्रातृव्यवतादाभ्यो ग्रहीतव्यौ
बुभूषतांशुस्तौ न सर्वत्र ग्रहीतव्यौ वाजपेये राजसूये सत्रे सर्ववेदसे”
—इति † । अथ प्रकृतिगतानुपांश्वन्तर्यामादीनतिदिशति —

* ‘सादयतः’—इति ग, घ ।

† आप० श्रौ० सू० १२. ८. १२, १९ ।

“अथैतानिति । ‘प्रज्ञातान्’ प्रसिद्धान् ‘आग्निष्टोमिकान्’ अग्नि-
ष्टोमे विहितान् ‘ग्रहान्’ ‘आ आप्रयणात्’ आप्रयनपर्यन्तान् गृह्णी-
यात् । उपांश्वन्तर्यामी , ऐन्द्रवायव मैत्रावरुणाश्विनान् , शुक्रा-
मन्थिनी , आप्रयणञ्च गृह्णीयादित्यर्थः ॥ १ ॥

अथातिग्राह्यान् विधत्ते— “अथ पृष्ठानिति । ‘पृष्ठान्’
अतिग्राह्यान् । ते हि पृष्ठस्तोत्रसम्बन्धात् * पृष्ठम् इत्यर्थः ।
पृष्ठपञ्चमे प्रतिदिवस मेकैकस्य , विश्वजिति सर्वपृष्ठे चैकाह
ग्रहणात् एतेषां पृष्ठसङ्ख्या । तथाच चतुर्थकाण्डे समाम्नातम्
—“अग्नीन्द्रसूर्या अतिग्राह्यान् ददृशुः”—इत्यारभ्य, “तान् वै
पृष्ठे पञ्चमे गृह्णीयात् , पूर्वं त्रयह आग्नेय मेव प्रथमेऽहमेन्द्रं
द्वितीये सौर्यं तृतीय एव मेवान्वहम्”—इति , तथा “विश्व-
जिति सर्वपृष्ठ एकाह एव गृह्णीयात्”—इति च † । तेषां प्रकृति-
गता त्रित्वसङ्ख्यैव शाखान्तरवत् ; सङ्ख्यानन्तरानुपदेशात् । अत्र
कात्यायन— “प्रातस्सवनेऽतिग्राह्यान् गृहीत्वा षोडशिनम्”—
इति ‡ ॥ २ , ३ ॥

ग्रहान्तराणि विधत्ते— “अथैतान् पञ्चेति । सूचितं हि—
“पञ्च चैन्द्रान्, ध्रुवसद मिति प्रतिमन्द्रम्”—इति § । अथैतान् तेषां
पञ्चानां ग्रहाणां मपि पञ्च मन्त्रान् विधत्ते—“ध्रुवसदं त्वेत्यादिना ।
तत्र , प्रथमग्रहमन्त्रस्याय मर्थः ॥ ;— ‘ध्रुवसदं’ ध्रुवे स्थिरे,

* ‘पृष्ठपञ्चमे सम्बन्धात्’—इति च ।

† पुरस्तात् (४. ४. ५. २—१३.) द्रष्टव्यम् ।

‡ का० श्रौ० सू० १४. १. २८ क ।

§ का० श्रौ० सू० १४. १. २८ ख ; २. १ ।

॥ वा० सं० ६. २. १ ।

भूलोके सीदन्तम् , 'नृषदं' नृषु नेत्रेषु सीदन्तम् , 'मनसदं'
मनसि वर्त्तमानं 'त्वा' त्वां ग्रहम् 'इन्द्राय' 'जुष्टम्' अभि-
कचितं 'गृह्णामि' त्वाम् । 'उपयामगृहीतोऽसि' पृथिव्यात्म-
केन पात्रेण गृहीतोऽसि ; "इयं वा उपयामः"—इति श्रुतेः * ।
अत्र भिन्नक्रमः , यत उपयामगृहीतोऽसि अतस्त्वां गृह्णा-
मीति । 'ते' तव एष खरप्रदेशो 'योनिः' स्थानम् , तस्मात्
'इन्द्राय' 'जुष्टतमम्' अतिप्रियतमं त्वा मिह सादयामीति ।
"एष ते योनिः"—इति मन्त्रान्त्यभागस्य विनियोग माह—“सादय-
तीति । मन्त्रगतं ध्रुवपदं व्याचष्टे—“एषां वा इति । 'एषां
लोकानां' भूम्यादीनाम् 'अयं' परिदृश्यमानो लोको 'ध्रुवः'
इदंशब्दस्यार्थ माह—“इयं वै पृथिवीति ॥ ४ ॥

“अप्सुषद मिति । द्वितीयग्रहमन्त्रस्याय मर्थः † ;— अप्सु
सीदन्तीत्यप्सुषत् तम् , पृते सीदन्तम् , 'व्योम्नि' अन्तरिक्षे
सीदन्तम् । उपयामगृहीतोऽसीत्यादि पूर्वेण समानार्थ इति
नेह विव्रियते । व्योमसदितिपदस्य तात्पर्य माह—“इद मेव
व्योमेति । विशेषेण ओम् अवनं व्याप्तिर्यस्य तद् व्योम । तदेव
'अन्तरिक्षम्' तदेतद्वितीयग्रहणेन ‡ जितवान् भवतीत्यर्थः ॥ ५ ॥

“पृथिविसद मिति । तृतीयमन्त्रस्याय मर्थः § ;— पृथि-
व्यादिषु त्रिषु लोकेषु सीदन्त मत एव सदम् । लोकत्रयाभि-
मानिषु अग्निवायुसूर्येषु , अन्येष्विन्द्रादिषु च आसीदन्तम् ।
'नाकसदम्' न विद्यते अकं दुःखं यस्मिन्निति नाकः स्वर्गो देव-
लोकः । अत एव स्वर्गपदस्य सुखवाचकत्व मन्यत्रोक्तम्—

* श्र० ब्रा० ४. १. २. ७ ।

† वा० सं० ६. २. २ ।

‡ 'तद्विपरीतग्रहणे'—इति च, क् ।

§ वा० सं० ६. २. ३ ।

“यन्न दुःखेन सन्निवृत्तं न च ग्रस्तं मनस्तरम् ।

अभिलाषोपनीतं च सुखं स्वर्गपदास्पदम्”—इति ।

तत्र नाकसत्पदं व्याचष्टे— “एष एव देवलोक इति ॥ ६ ॥

“अपां रस मिति । चतुर्थग्रहमन्त्रस्थाय मर्थः *,—
‘अपां’ ‘रसं’ सारभूतम् ; उदकस्यैव सोमरसत्वेन परिणत-
त्वात् । ‘उदयसम्’ उद्गच्छन्तम् । “वी गति-प्रजनन-कान्त्यशन-
खादनेषु † ”—इत्यस्मादसुनि रूपम् । यदा, वय इष्यन्नाम ‡ ,
उद्गत मन्त्रं जीवनं वा यस्मिन् । सोमरसोऽन्नभूतो जीवनहेतुश्च ;
“अपाम सोम ममृता अभूम § ”—इत्युक्तत्वात् । ‘सूर्ये’ ‘सन्तं’
विद्यमानं ‘समाहितं’ तत्रैव सम्यगाहितम् ; रसस्योदकादि-
रूपस्य आदित्ये एवावस्थानात् । ‘अपां’ ‘रसस्य’ सारभूतस्य
वल्लीरूपेण परिणतस्य सोमस्य ‘यो रसः’ दशापवित्रात्पबमानः,
तम् । आपः ! ‘वः’ युष्माकं सम्बन्धिनम् ‘उत्तमम्’ उत्कृष्टं
स्वरसं ‘गृह्णाति’ ॥ । “उपयामेत्यादि । व्याख्यातम् । मन्त्रं
व्याचष्टे— “एष वा अपा मिति । ‘योऽयं पवते’ दशापवित्रात्
स्त्रवति, ‘सः’ अपां रसः । “एषः सूर्य इति । ‘एषः’ खलु
सोमरसः उदकात्मना पूर्वं ‘सूर्ये’ ‘समाहितः’ सम्यगवस्थितः ,
इदानीं ‘सूर्यात्’ सूर्यात्मकाद् दशापवित्रात् ‘पवते’ स्त्रवति ॥ ७ ॥

“यहा ऊर्जाहुतय इति । पञ्चमग्रहमन्त्रस्थाय मर्थः ¶,—
हे ग्रहाः ! गृह्णन्त इति ‘ग्रहाः’ सोमाः । ‘ऊर्जाहुतयः’
ऊर्जं मन्त्रं सवनीयं पुरोडाशं मभिलक्ष्य ह्यमानाः ; यदा ,

* वा० सं० ६. ३. १ ।

† अदा० प० ३८ घा० ।

‡ निघ० २. ७. ७ ।

§ ऋ० सं० ८. ४८. ३ ।

॥ ‘गृह्णामि’—इति ङ, क् ।

¶ वा० सं० ६. ४. १ ।

अवाहुतिभूता यूयम् । ‘विप्राय’ मेधाविने , स्वापेक्षितफलपरि-
 पूरकाय वा यजमानाय । ‘मतिं’ विवक्षितां बुद्धिं ‘व्यस्तः’
 पश्यन्तोऽनुजानन्तो भवतेति शेषः ! ‘विशिप्रियाणां’ “शिप्रे
 हनू नासिके वा”—इति * यास्कवचनम् ; इह हि हनू गृह्येते,
 तत्र भवं कर्म शिप्रियम् , विगतं शिप्रियं येषां ते । अत्र
 हनुव्यापाराभावात् शोभनाभिषवसंस्कृता इत्यर्थः । यद्वा, विवि-
 धानि शिप्रियाणि हनुस्थानीयानि पात्राणि , तत्पर्यन्तं , तेषां
 ‘वः’ युष्माकं सम्बन्धिनम् ‘इषम्’ अन्नम् ‘जर्जम्’ बलप्रदं सोम-
 रसं ‘समग्रभम्’ “हृद्यहोर्मः † ” समग्रहम् , सङ्गृह्णामि । शिष्टं
 पूर्ववत् । ऊर्क्-शब्दसूचितं मर्थं माह—“ऊर्गं वै रस इति ॥ ८ ॥

ग्रहगतां पञ्चसङ्ख्यां प्रशंसति— “तान् वा एतानिति । वाज-
 पेययागस्य स्वरूपावाप्तिसाधनत्वात् प्रजापतेश्च संवत्सरात्मतया
 पञ्चर्त्सरूपत्वात् ग्रहाणां पञ्च सङ्ख्या युक्तित्यर्थः ‡ ॥ ८ ॥

ग्रहान्तराणि सद्रव्याणि विधत्ते— “अथ सप्तदशेति § ।
 गृह्यन्त इति ग्रहाः सोमाः , सोमाश्च ते ग्रहाश्चेति विग्रहः ,
 सोमस्य वा ग्रहाः । उभयेषां ग्रहाणां द्रव्यद्वयं मनूय प्रशंसति—
 “प्रजापतेर्वा इति । ‘अन्वसी’ अन्ने इत्यर्थः । ‘सत्यं श्रीः ज्योतिः
 सोमः’ सत्य-श्री-ज्योतिरात्मकत्वं सोमस्य ; इतरस्यासु ‘अनृतं
 पाप्मा तमः’ अनृतपापतमोरूपत्वम् । पाप्मेति दारिद्र्यम् ॥ १० ॥

उक्तग्रहसङ्ख्यां प्रजापत्यात्मकत्वेन स्तौति— “स यत् सप्त-

* निरु० ६. ४. १ ।

† पा० ८. २. ६२ सू० वा० १ ।

‡ ‘अतिग्राह्यवडोमः’—इति का० श्रौ० सू० १४. २. १ । ‘पञ्चाना
 मेन्द्राणाम्’—इति तत्र वृत्तिः ।

§ ‘सप्तदशापरान्’—इति का० श्रौ० सू० १४. २. ३ : ‘सोमग्रहान्’ ।

दशेति । प्रजापतेः सप्तदशत्वंम् “आश्रावय”-इत्यादि-सप्तदशा-
क्षरमन्त्रात्मकत्वादित्यवगन्तव्यम् * । स एव यज्ञः ; आश्रावये-
त्यादिमन्त्राभावे यज्ञस्यासिद्धेः । श्रूयते च “प्रजापतिर्वै यज्ञः”
-इति † । अतः ‘स यज्ञः’ ‘यावान्’ यत्परिमाणः, कियत्सङ्ख्या-
कावयव इत्यर्थः । ‘यावती’ ‘मात्रा’ परिमितिः, ‘तावतैव’
सप्तदशसोमग्रहवता यज्ञेन ‘अस्यै’ अस्य यज्ञात्मकस्य प्रजापतेः
सत्यादिकं यष्टा अर्जितवान् भवतीति ॥ ११ ॥

“अथ यत् सप्तदशेति । यथा सोमग्रहवाक्यं योजितम्,
एव मेव सुराग्रहवाक्यं योज्यम् ; एतावांसु विशेषः— तत्र सत्यादे-
रुज्जयप्राप्तिः, अत्रानृतादेर्निरासाज्जय इति ‡ ॥ १२ ॥

द्विविधग्रहाणां सङ्ख्यां मिलित्वा स्तौति — “त उभये चतु-
स्त्रिंशदिति । अष्टौ वसव एकादश रुद्रा द्वादशादित्या इन्द्र-
वषट्काराविति ‘त्रयस्त्रिंशद्’ देवताः, ‘प्रजापतिः’ तु ‘चतु-
स्त्रिंशः’ इति ॥ १३ ॥

प्राकृतं सोमक्रयणविधि मनूय परिस्रुतक्रयणं विधत्ते—
“अथ यत्रेति । ‘यत्र’ प्रदेशे ‘राजानं’ सोमलता मित्यर्थः,
क्रीणीयात्, तस्य दक्षिणे प्रतिवेशे स्थाने ‘केशवात्’ केशा
अस्य सन्तीति स तथोक्तः । “केशाद् वोऽन्यतरस्याम्”—इति §

* स एष मन्त्रः— “आश्रावयेति चतुरक्षर मस्तुश्रोषडिति चतुर-
क्षरं यजेति द्वाक्षरं ये यजामह इति पञ्चाक्षरं द्वाक्षरी वषट्कार एव
वै सप्तदशः प्रजापतिः”—इति तै० सं० १. ६. ११. २ ।

† पुरस्तात् (श्र० ब्रा० १. १. १. १३.) द्रष्टव्यम् ।

‡ ‘नेष्टा च तावतः सौरान्’—इति का० श्रौ० सू० १४. २. ४ ।

§ पा० सू० ५. २. १०६ ।

व-प्रत्ययः । तस्मात् 'पुरुषात्' सीसद्रव्येण 'परिस्रुतं' क्रीणी-
यात् । लोके हि सुरा तत्साधनभूतैः * परिपक्वद्रव्यैः क्रियते,
अत्र तु सुरासाधनाय † पर्याप्तपरिपाकैः शष्पैर्निष्पन्नो रसः
परिस्रुदित्युच्यते । कात्यायनेन तस्यास्तत्साधनद्रव्याणां वा क्रयणं
विकल्पेनोक्तम्— “सोमात् क्रीयमाणात् सहितं दक्षिणतः सीसेन
परिस्रुतः क्रयणं केशवात्तदुद्रव्याणां वा”—इति ‡ । तैत्तिरीये तु
द्रव्यक्रय एवोक्तः— “सीसेन क्लीवाच्छष्पाणि क्रीणाति”—इति § ॥

“न वा एष स्त्री”—इत्यादिकस्याय मर्थः ;— सीस-केशव-
परिस्रुताम् ॥ अन्तरालवर्त्तित्वं साम्यम् । ‘यत्’ यतः , परि-
स्रुत्-क्रेता ‘पुमान्’ पुंलक्षणवान् , श्मश्रुयुक्त इत्यर्थः , ‘तेन’ कार-
णेन ‘स्त्री न’ भवति ; यस्मात् ‘केशवः’ केशयुक्तः , ‘तेन’
केशबाहुल्यवत्त्वेन ‘पुमान्’ च ‘न’ भवति ; केशबाहुल्यं तु स्त्री-
लक्षणम् ; अतः केशवक्लीवः ¶ स्त्रिया अधिकः , पुरुषात् न्यूनः ;
सीस मप्ययसोऽधिकं, हिरण्यास्तु न्यूनम् । परिस्रुच्च सा दृष्टा **

* ‘लोके हि सुतरां तत्साधनद्रव्यैः’—इति ङ , क ।

† ‘सुरासाधनो यः’—इति च ।

‡ का० श्रौ० सू० १४. १. १४ , १५ ।

§ ते० ब्रा० १. ८. ५. ३ । “न वा एतदयो यत् सीसम्, न
स्त्री न पुमान् यत् क्लीवः , न सोमो न सुरा यत् सौत्रामणीसम्बद्धौ”
—इति च तत्र तदुत्तरम् ।

॥ ‘परिस्रिताम्’—इति च ।

¶ ‘क्लीवपुरुषः’—इति ङ ।

** ‘परिसूत्रसाद्रप्ता’—इति ङ , क ; ‘परिसूत्रसाद्रप्ता’—इति च ;

ज-पुस्तके तु नास्त्येव ।

सुरा न भवतीति ततोऽधिका , सोमवत्पूतत्वाभावात् ततो न्यूना ।
तस्माद् यथोक्त मेव कर्त्तव्य मिति स्थितम् ॥ १४ ॥

अथ द्वितीय मेव * ग्रहाणां ग्रहासादनं माभूदिति प्रदेश-
विशेषं विधत्ते— “अथ पूर्वद्युर्हौ खराविति । ‘पुरोऽक्षम्’
शकटस्याधस्तात् अक्षस्य पुरोभागे एकम् , ‘पश्चादक्षम्’ अक्षस्य
पश्चाद्भागेऽपरम् , इति ‘हौ खरौ’ ‘पूर्वद्युः’ पूर्वदिवसे कुर्युः † ।
तत्र कारण माह— “नेत् सोमग्रहानिति । “नेत् सादया-
मेति । सह सादन मयुक्त मित्यभिप्रायेण पृथक्-सादनार्थं खर-
हयं कर्त्तव्य मित्यर्थः । ‘नेत्’-इति परिभये ‡ ॥ १५ ॥

वसतीवरीणां हविर्दानप्रपादन मनूय परिस्रुत्यपादने
कश्चिद् विशेषं विधत्ते— “अथ यत्नेति । ‘अपरया’ पश्चि-
मया ‘हारा’ ‘नेष्टा’ नाम ऋत्विक् , अत्वर्युवर्गे तृतीयः §
‘प्रपादयति’ प्रवेशयेदित्यर्थः । “दक्षिणत इति । हविर्दानस्य
दक्षिणतो हारं कृत्वा तेन सोमग्रहपात्राणि सुराग्रहपात्राणि
च प्रवेशयतीत्यर्थः ॥ । सूत्रितं हि— “दक्षिणतः सन्धिं करोति,
यूपवेष्टनं सप्तदशभिर्वस्त्रैर्व्युदग्रन्यनं वा परिव्ययणकाले , ०—०
सन्धिना पात्राण्याहृत्य”—इति ¶ ।

* ‘कर्त्तव्य मेव’-इति च ।

† का० श्रौ० १४. १. १८ सू० द्रष्टव्यम् ।

‡ “अथापि नेत्येष इदित्येतेन सम्पृद्युज्यते परिभये”—इति निरु० १. ३. ६ ।

§ तथाचाश्वलायनः— “चत्वारस्त्रिपुरुषाः तस्योत्तरे त्रयः ;—
होता ०—० अध्वर्युः , प्रतिप्रस्थाता , नेष्टा , उन्नेता”—इति ४. १. ६ ।

॥ ‘प्रवेशयन्तीत्यर्थः’-इति च, क् ।

¶ का० श्रौ० सू० १४. १. १६—२७ ।

वर्गद्वयग्रहणे ऋत्विजोर्नियमं दर्शयति— “पुरोऽक्ष मित्या-
दिना । विभागेन धारणाय व्यत्यासं विधत्ते— “सोमग्रह मेवा-
ध्वर्युरिति । ‘व्यत्यासम्’ व्यत्यस्य-व्यत्यस्येत्यर्थः । अध्वर्युणा प्रथमे
सोमग्रहे गृहीते सति , नेष्टा प्रथमं सुराग्रहं गृह्णीयात् * ;
ततो द्वितीये द्वितीय मिति सोऽयं व्यत्यासः † ॥ १६ ॥

ग्रहाणा मन्यप्रदेशप्रापणं निषेधति— “न प्रत्यक्ष मक्ष मिति ।
‘प्रत्यक्ष मक्षम्’ अक्षस्य पश्चाद् भागं ‘प्रति’ ‘सोमग्रहम्’ ‘अध्वर्युः’
‘न अतिहरति’ नातिहरेत् , नातिक्रामयेत् । एवं ‘नेष्टा’
अपि ‘सुराग्रहं’ ‘प्राक्ष मक्षम्’ शकटाक्षस्य पुनोदेशं नाति-
हरेत् । उभयत्र कारण माह— “नेज्ज्योतिरिति । यदि ग्रहाणा
मन्योन्यदेशातिक्रमणं स्यात् , तर्हि तेजस्तिमिरयोः संसर्गः
स्यात् , स मा भूदिति व्यतिहरणनिषेधः । सोमस्य ज्योती-
रूपत्वं सुरायास्तु तमोरूपत्वं च प्रागावेदितम् ‡ ॥ १७ ॥

उभयग्रहधारणे कञ्चिद् विशेषं विधत्ते— “उपर्युपर्येवाक्ष
मध्वर्युरिति । अक्षस्य सन्निकृष्टोपरिभाग एव सोमग्रहस्य ,
सन्निकृष्टाधःप्रदेश एव सुराग्रहस्य § । “उपर्यधसः सामीप्ये”—
इति द्विवचनम् ॥ । धारणमन्त्रं विधत्ते— “सम्पृचौ स्थ इति ¶ ।
तस्यार्थः ;— वर्गद्वयमध्ये एकैकस्योक्तप्रदेशे धारणात् उभयो-

* का० श्रौ० १४. २. ४ सू० द्रष्टव्यम् ।

† का० श्रौ० सू० १४. २. ५ ।

‡ का० श्रौ० सू० १४. २. ६ ।

§ ‘सुराग्रहं’—इति च , कृ । मूलस्य प्रतीकग्रहणं मिदं स्यात् ।

पा० सू० द. १. ७ ।

वा० सं० ६. ४. २ ।

द्वित्वेन मन्त्रे 'सम्पृचौ'—इति, 'पृङ्गम्'—इति च द्विवचन मुक्तम् ।
 हे सोमसुराग्रहौ ? 'सम्पृचौ' संस्पृष्टौ 'स्थः' । यतो युवां
 सम्पृक्तावभवतम्, अतो 'मा' माम् अपि 'भद्रेण' प्रजापतिना
 "प्रजा वै भद्रम्, पशवो भद्रम्"—इति * श्रुतेः । 'पृङ्गं' संयो-
 जयत मिति । कात्यायनस्तु शाखान्तरानुसारेण धारणाहरण-
 मन्त्रयोः प्रतीकं बहुवचनत्वेनोदाजहार— "अक्षानतिक्रमणं
 ग्रहाणाम्, उपर्युपर्यक्ष मध्वर्युर्धारयत्यधोधो नेष्टा सम्पृचाविति,
 विपृचावित्याहरते"—इति † ।

प्रयोजनकथनमुखेन मन्त्रस्य तात्पर्यं माह— "नेत् पाप
 मिति ब्रवावेति । यद्युभयोर्ग्रहयोर्धारणसमये सम्पर्कवाचक-
 मन्त्रे 'भद्रेण पृङ्ग मिति' यत् प्रार्थनम्, तत् सुराग्रहं ‡
 पाप मित्येवं नैव ब्रवावेत्यभिप्रायेणेत्यर्थः ।

अक्षप्रदेशात् तयोः स्वस्वप्रदेशेऽवस्थापनं समन्त्रकं विधत्ते —
 "तौ पुनर्विहरत इति § । हे ग्रहौ ! 'विपृचौ' वियुक्तौ 'स्थः' ।
 यत एवम्, अतो ममापि प्रार्थनां वियोजत मिति ।

मन्त्रस्योत्तरभागं व्याचष्टे— "तद्यथेषीका मिति । यथा
 'मुञ्जात्' मुञ्जद्वयात् 'इषीकाम्' मध्यवर्त्तिं द्वयं 'विवृहेत्'
 पृथक् कुर्यात्, 'एवम्' 'एनं' यजमानं 'सर्वस्मात्' 'पाप्मनः'
 पापात् 'विवृहतः' द्वौ ग्रहौ बाध्वर्युः (?) । एतदेवाह— "तस्मिन्

* "सम्मा भद्रेण पृङ्गुक्तेत्याह, अन्नं वै भद्रम् अन्नाद्येनैवैनं संल-
 षति"—इति तु तै० ब्रा० १. ३. ४. ६ ।

† का० श्रौ० सू० १४. २. ६, ७, ८ ।

‡ 'सुरारूपं'—इति च, क ।

§ का० श्रौ० सू० १४. २. ८ ।

तावच्चनेति । ‘चन’-शब्दोऽप्यर्थे * । यावत् तृणार्घं तावन्मात्रं स्वल्पं मपि ‘एनः’ पापं ‘तस्मिन्’ ‘न’ भवति ॥ १८ ॥

अथ मधुग्रहग्रहणं विधत्ते— “अथाध्वर्युरिति । तस्य सादन-प्रदेशं विधत्ते— “तं मध्य इति । अत्र कात्यायनः— “हिर-रामनेन मधुग्रहं गृहीत्वा खरमध्ये सादयति”—इति † ।

अथ प्राक्ततावुक्थ्यध्रुवग्रहौ दर्शयति— “अथोक्थ्य मित्यादि । सूत्रकृता अनयोऽसौदकादेव ग्रहणं सिद्धं मिति सूचितम्— “उक्थ्यादि”—इति ‡ ।

पृथग्ग्रहणप्रसङ्गात् द्विविधग्रहाणां होमकालं भक्षणं च विधत्ते— “अथैतान्सोमग्रहानिति । तान् प्रातस्सवने गृही-तान् सोमग्रहान् ‘उत्तमे स्तोत्रे’ तृतीयसवने बृहत्स्तोत्रे वाज-पेयसंस्थापननिमित्ते स्तुते सति ‘ऋत्विजां चमसेषु’ ‘व्यवनीय’ व्यवनयनं कृत्वा जुहुयुर्भक्षयेयुश्च ।

तत्प्रसङ्गात् सुराग्रहाणां मधुग्रहस्य च माध्यन्दिनसवनमध्ये विनियोगो भविष्यतीत्याह— “अथ माध्यन्दिन इति । ‘उद्यते’—इति, “वद व्यक्तायां वाचि” §, कर्मणि यकि सम्प्रसारणम् । एतेषां होमास्तावत् तद्विनियोगप्रकारोऽपि “अथाध्वर्युश्च यज-मानश्च पूर्वया हारा मधुग्रह मादाय निष्क्रामतः”—इत्यारभ्य, “अथ नेष्टाऽपरया हारा सुराग्रहानादाय निष्क्रामति”—इत्यादिना ।

* अम० को० ३. ४. ३ ।

† का० श्रौ० सू० १४. २. ६ ।

‡ का० श्रौ० सू० १४. २. १० ।

§ आ० प० १००६ घा० ।

॥ पञ्चमे ब्राह्मणे २८ कण्ठी द्रष्टव्या

अस्मिन्नेवाध्याये वक्ष्यत इत्यर्थः । “तस्यात इति । ‘अतः’ सोम-
ग्रहहोमभक्षणप्रतिपादनानन्तरं ‘तस्य’ आन्नातस्य सुराग्रहविनि-
योगप्रतिपादकवाक्यस्य पाठानुसन्धानं कार्यं मित्यर्थः ॥ १८ ॥ २ ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायस्य द्वितीयं ब्राह्मणम् ॥

(अथ तृतीयं ब्राह्मणम्.)

आग्नेयु मग्निष्टोम ऽत्रालभते । अग्निर्वा
ऽअग्निष्टोमो ऽग्निष्टोम * मेवैतेनोऽजयत्यैन्द्राग्न मुक्-
थेभ्य आलभत ऽऐन्द्राग्नानि वा ऽउक्थान्युक्-
थान्येवैतेनोऽजयत्यैन्द्रु षोडशिन ऽत्रालभत ऽइन्द्रो
वै षोडशी षोडशिन मेवैतेनोऽजयति ॥ १ ॥

सारस्वतु सप्तदशाय स्तोत्रायालभते । तदे-
तदनतिरात्रे सति रात्रे रूपं क्रियते प्रजापतिं
वा ऽएष उज्जयति यो व्वाजपेयेन यजते

संवत्सरो वै प्रजापतिस्तदेतेन सारस्वतेन रात्रि
मुञ्जयति तस्मादेतदनतिराचे सति राचे रूपं
क्रियते * ॥ २ ॥

अथ मरुद्गा उज्जेषेभ्यः । व्वशां पृश्नि माल-
भत ऽद्वयं वै व्वशा पृश्निर्यदिद् मस्यां मूलि चा-
मूलं चान्नाद्यं प्रतिष्ठितं तेनेयं व्वशा पृश्निरुन्नं
वा ऽएष उज्जयति यो व्वाजपेयेन यजते ऽन्न-
पेयः ह वै नामैतद्यद्वाजपेयं व्विशो वै मरुतो-
ऽन्नं † वै व्विश उज्जेषेभ्य इत्युज्जित्या ऽएव
दुर्व्वेदे ऽउज्जेषवत्यौ याज्यानुवाक्ये यद्युज्जेषवत्यौ
न विन्देदपि ये ऽएव के च मारुत्यौ स्यातां
दुर्व्वेदो ऽएव व्वशा पृश्निर्यदि व्वशां पृश्निं न विन्दे-
दपि यैव का च व्वशा स्यात् ॥ ३ ॥

तस्या आवृत् ‡ । यत्र होता माहेन्द्रं ग्रह
मनुशः सति तदस्यै व्वपया प्रचरेयुरेष वा ऽद्व-
न्दस्य निष्केवल्यो ग्रहो यन्माहेन्द्रो ऽप्यस्यैत-
न्निष्केवल्य मेव स्तोत्रं निष्केवल्यः शस्त्र मिन्द्रो

* 'क्रियते'—इति ग, घ ।

† 'अन्न'—इति ग, घ ।

‡ 'आवृत्'—इति ग, घ ।

वै युजमानस्तन्मध्यत एवैतद्यजमाने व्वीर्यं दधाति
तस्मादद्या अन्न व्वपया प्रचरेयुः ॥ ४ ॥

द्वेधावदानानि श्रपयन्ति । ततो ऽर्धानां जुष्टा
मुपस्तीर्य द्विर्द्विरवद्यति सकृदभिघारयति प्रत्य-
नक्तावदानान्यथोपभृति सकृत्सकृदवद्यति द्विरभि-
धारयति न प्रत्यनक्तावदानानि तद्यदर्धानां द्वि-
र्द्विरवद्यति तथैषा कृत्स्ना भवत्यथ यदेतैः प्रच-
रति तेन दैवीं व्विश मुञ्जयत्यथार्धानि मानुष्यै
व्विश ऽउपहरति तेनो मानुषीं व्विश मुञ्ज-
यति ॥ ५ ॥

तदु तथा न कुर्यात् । ह्वलति वा ऽएष
यो यज्ञपथादेत्येति वा ऽएष यज्ञपथाद्य एवं
करोति तस्माद्यच्चैवेतरेषां पशूनां व्वपाभिः प्रच-
रन्ति तदेवैतस्यै व्वपया प्रचरेयुरेकधावदानानि श्रप-
यन्ति * न मानुष्यै व्विश ऽउपहरति † ॥ ६ ॥

अथ ‡ सप्तदश प्राजापत्यान् पशूनालभते । ते वै

* 'श्रपयन्ति'—इति च डा० रोथ-दृष्टम् ।

† 'उपहरति'—इति ख, 'उपहरति'—इति ग, घ ।

‡ 'अथ'—इति क ।

सुर्वे तूपरा भवन्ति सुर्वे श्यामाः सुर्वे मुष्कराः
 प्रजापतिं वा ऽएष उज्जयति यो व्वाजपेयेन
 यजते ऽन्नं वै प्रजापतिः पशुर्वा ऽश्नुन्नं तत्
 प्रजापति मुज्जयति सोमो वै प्रजापतिः पशुर्वै
 प्रत्यक्षं सोमस्तत्प्रत्यक्षं प्रजापति मुज्जयति
 सप्तदश भवन्ति सप्तदशो वै प्रजापतिस्तत् प्रजा-
 मुज्जयति ॥ ७ ॥

ते वै सुर्वे * तूपरा भवन्ति । पुरुषो वै प्रजा-
 पतेर्नेदिष्ठुं सो ऽयं तूपरो † ऽविषाणस्तूपरो वा
 ऽअविषाणः प्रजापतिः प्राजापत्या एते तस्मात्
 सुर्वे तूपरा भवन्ति ॥ ८ ॥

सुर्वे श्यामाः । द्वे वै श्यामस्य रूपे शुक्लं
 चैव लोम कृष्णं च द्वन्द्वं वै मिथुनं प्रजननं
 प्रजननं प्रजापतिः प्राजापत्या एते तस्मात् सुर्वे
 श्यामा भवन्ति ॥ ९ ॥

सुर्वे मुष्कराः । प्रजननं वै मुष्करः प्रज-
 ननं प्रजापतिः प्राजापत्या एते तस्मात् सुर्वे

* 'सुर्वे'—इति ग, घ ।

† नास्त्येतच्चिह्नं ग-घ-पुस्तकाभ्यां मन्यत्र ।

मुष्कारा भवन्ति दुर्व्वेदा एवुं समृद्धाः पशवो यद्ये-
वुं समृद्धान् न विन्देदपि कतिपया एवैवुं समृद्धाः
स्युः सर्वे मु ह्येवेदं प्रजापतिः ॥ १० ॥

तद्वैके । व्वाच ऽउत्तम मालभन्ते यदि वे
प्रजापतेः पर मुस्ति व्वागेव तदेतद्वाच मुज्जयाम
इति व्वदन्तस्तदु तथा न कुर्यात् सर्वं वा ऽइदं
प्रजापतिर्यदिमे लोका यदिदं किं च सा यदे-
वेषु लोकेषु व्वाग्वदति तद्वाच मुज्जयति तस्मादु
तस्माद्विधेयं ॥ ११ ॥

तेषा मावृत् * । यत्र मैत्रावरुणो व्वामदेव्य
मनुशुसति तदेषां व्वपाभिः प्रचरेयुः प्रजु-
ननं वै व्वामदेव्यं प्रजननं प्रजापतिः प्राजापत्या
एते तस्मादेषा मत्र व्वपाभिः प्रचरेयुः † ॥ १२ ॥

अथेष्टा अनुयाजा भवन्ति ‡ । अव्यूढे सुचा-
वथैषां हविर्भिः प्रचरन्ति सीऽन्तोऽन्तो त्वै
प्रजापतिस्तदन्तत एवैतत् प्रजापति मुज्जयत्यथ

* 'मावृत्'—इति ग, घ ।

† 'तस्मादेषां व्वपाभिरुत्र प्रचरेयुः'—इति ग, घ ।

‡ 'भवन्ति'—इति क ।

यत् पुरा प्रचरेद्यथा य मध्वान मेध्यन्त्यात्तं गत्वा
सु क्व ततः स्यादेवं तत्तस्मादेषा मन्त्र हविर्भिः
प्रचरन्ति ॥ १३ ॥

तदु तथा न कुर्यात् । क्षलति वा ऽएष
यो यज्ञपथादेत्येति वा ऽएषु यज्ञपथाद्यु एवं
करोति तस्माद्युचैवेतरेषां पशूनां व्वपाभिः प्रच-
रन्ति तदेवैतेषां व्वपाभिः प्रचरेयुर्यचैवेतरेषां
पशूनां हविर्भिः प्रचरन्ति तदेवैतेषां हविषा
प्रचरेयुरेकानुवाक्या भवत्येका * याज्यैकदेवत्या हि
प्रजापतय ऽइत्युपांशूक्त्वा छागानां ह-
विषो ऽनुब्रूहीति प्रजापतय ऽइत्येवोपांशूक्त्वा †
छागानां हविः प्रस्थितं प्रेष्येति व्वषट्कृते
नुहोति ॥ १४ ॥ ३ ॥

॥ इति प्रथमप्रपाठके तृतीयं ब्राह्मणम् [१.३.] ॥

• छतीये पशुतन्त्र मभिधीयते । तत्र तावत् वाजपेयस्य
अग्निष्टोमोक्थ्यषोडश्यतिरात्रसंस्थालक्षणसद्भावेन सर्वक्रत्ववरोधकत्व
मस्तीति वैदिकप्रसिद्धिः ‡ तत्तत्क्रत्वसाधारणपशुसद्भावे सत्यु-

* 'एका'—इत्येव ग, घ ।

† 'इत्युपांशूक्त्वा'—इति ग, घ ।

‡ 'वैदिकत्वप्रसिद्धिः'—इति च ॥

पपद्यते, नान्यथा । तथा च तैत्तिरीयकम्— “ब्रह्मवादिनो वदन्ति, नाग्निष्टोमो नोक्थ्यो न षोडशी नातिरात्रः, अथ कस्माद् वाजपेये सर्वे यज्ञक्रतवोऽवरुन्ध्यन्त इति ; पशुभिरिति ब्रूयात्”—इति * । यज्ञशब्देन यजतिचोदिता वषट्कारप्रदाना अङ्गप्रधानभूता यागा अभिधीयन्ते । तत्समूहरूप एकफल-साधनायापूर्ववान् कर्मविशेषः क्रतुरित्यर्थः † ।

अतस्तानग्निष्टोमादिगतानान्येयादिसवनीयपशून् विधत्ते— “आग्नेय मग्निष्टोम इति । तत्राग्निष्टोमस्य द्वादश स्तोत्र-शस्त्राणि ; उक्थ्यस्य उक्थ्यत्रयेण पञ्चदश ; षोडषिनः षोडशि-स्तोत्रेण सह षोडश ; वाजपेयस्य बृहत्स्तोत्रेण सह सप्तदश, अतिरात्रपर्यायत्रयेण ‡ सह षोडशिपक्षे एकोनत्रिंशत्, अन्यदा अष्टाविंशतिः पशूनाम् ।

तत्सत्क्रत्वसाधारण्यं द्योतयितु मग्निष्टोमादिपदाभिधानम् । अग्निः स्तूयते अस्मिन्निति अग्निष्टोमो नाम साम, तस्मिन् विषयभूते ‘आग्नेय मालभते’ । एतेन पशुना अस्मिन् वाजपेये अग्निष्टोमसंस्थं क्रतु मेवानुष्ठितवान् भवतीत्यर्थः । एव मुत्त-रत्रापि योज्यम् । ‘उक्थेभ्यः’ तृतीयसवने स्तूयमानेभ्योऽन्येभ्य स्त्रिभ्य § उक्थ्यस्तोत्रेभ्यः इन्द्रादिदेवताकः ॥ पशुरालम्बनीयः । ‘षोडषिने’ षोडशिस्तोत्राय ‘ऐन्द्रं’ पशुम् आलभेत ¶ ॥ १ ॥

* तै० ब्रा० १. ३. ४. १ ।

† ‘सर्वाग्निष्टोमैर्वा राजसूयसोमैः’—इति १४. १. ७ ।

‡ ‘अतिरात्रस्य पर्यायत्रयेण’—इति च ।

§ ‘स्तूयमानेभ्यस्त्रिभ्य’—इति ङ, च, छ ।

॥ ‘इन्द्रादीदेवः’—इति ङ, छ ।

¶ ‘ऐन्द्रः पशुः’—इत्येव च ।

“सारस्वत मिति । ‘सप्तदशाय’ सप्तदशसङ्ख्यापूरकाय बृहत्स्तोत्राय ‘सारस्वतं’ सरस्वतीदेवताकं * पशु मालभेत । अन्तिममिदं बृहत्स्तोत्रं वाजपेयस्यासाधारणं लिङ्गम् ; श्रूयते हि—
“मारुत्या बृहत्स्तोत्रम्”—इति † । कथं वाजपेये अतिरात्रान्तर्भाव इत्याशङ्क्य, अनेन सारस्वतालम्बनेनातिरात्रस्यान्तर्भावं दर्शयति— “तदेतदिति । ‘अनतिरात्रे, सति प्रस्तुते वाजपेये यज्ञे अतिरात्रान्तर्भावविधुरे ‘तदेतत्’ सारस्वतालम्बनं ‘रात्रेः’ रात्रिपर्यायस्य ‘रूपं क्रियते’ ‡ ; तेन तदन्तर्भावोऽपि सिद्ध इत्यर्थः । एतेषां मानेयादीनां मग्निष्टोमादिसंस्थाचतुष्टयसारूप्यं § सूत्रे दर्शितम्— “आग्नेयोऽग्निष्टोमे सवनीयः पशुः , ऐन्द्रान्नसोक्थे द्वितीयः , ऐन्द्रो वृष्णिः षोडशिनि तृतीयः , सारस्वती मेथतिरात्रे चतुर्थी”—इति ॥ ।

नन्वतिरात्रान्तर्भावाय रात्रिसामान्यपि कस्मान्न प्रयोज्यानीत्यत आह— “प्रजापतिं वा एष इति । प्रजापतेस्तु संवत्सरात्मकता सङ्ख्यासाम्यात् ; द्वादशमासाः पञ्चर्त्तव इति संवत्सरस्य सप्तदशत्वम् , प्रजापतेरप्याश्रावयेत्यादिसप्तदशाक्षरमन्त्रात्मकत्वात् ¶ । अतः सप्तदशेनैव बृहत्स्तोत्रेण सप्तदशात्मकप्रजापतेरुज्जितिः सिद्धेति प्रयोजनाभावात् रात्रिसामानि न प्रयो-

* ‘सरस्वतीदेवत्य’—इति च ।

† तै० ब्रा० १. ४. ४. २ ।

‡ ‘रात्रेः रात्रिपर्यायस्येत्यर्थः’, तद्रूपं क्रियते ; अतिरात्रस्यासाधारणं रूपं क्रियते—इति च ।

§ ‘मग्निष्टोमसंस्थाचतुष्टयासाधारणरूपत्वं’—इति च ।

॥ ‘अतिरात्रपशूनुपाकृत्य’—इति का० श्रौ० सू० ११. ९. ११ क ।

¶ ए० २४ टीप्पनी ‘*’ द्रष्टव्या ।

ज्यानि । तस्मादुक्तविध एवातिरात्रान्तर्भावः साधीयानित्याह—
“तदेतेन सारस्वतेनेति ॥ २ ॥

अथास्य यज्ञस्यासाधारणपशुं विधत्ते— “अथ मरुद्गो इति । उज्जेषगुणकेभ्यो मरुद्गो देवेभ्यः ‘पृश्निं’ नानावर्णां ‘वशां’ वन्ध्याम् आलभेत । उक्तं पशुं भूम्यात्मत्वेन स्तौति—
“इयं वै वशेति । ‘इयं’ भूमिः , ‘वशा पृश्निः’ । भूमेः पृश्नित्वं सुपपादयति— ‘यदिदम्’ ‘अस्यां’ भूमौ ‘मूलि’ मूलवत् स्त्रावरम् , ‘अमूलं’ पश्नादिकम् ; एव सुभयम् ‘अवाद्यम्’ आद्यम् अदनीयं मत्तं ‘प्रतिष्ठितम्’, ‘तेन’ अस्याः पृश्नित्वम् । अस्य पशोर्मरुद्देवतात्वं प्रशंसति— “अन्नं वा एष इति । ‘वाज-
पेयम्’ इति यत् , तत् अन्नपेयम्’ । वाजशब्दोऽन्नवाची । अन्नम् अन्नविकारभूतं सुराद्रव्यं पीयते अन्नेति हि भ्युत्पत्तिः । ‘मरुतः’ खलु ‘विशः’ प्रजाः ; “मरुतो वै देवानां विशः”—
इति श्रुतिः * । कथं मेतावता मरुता मत्तरूपत्वम् ? तत्राह—
“अन्नं वै विश इति । ‘अन्नं’ ‘वै’ खलु ‘विशः’ प्रजाः ; अग्नीपजीवनात् तच्छब्देन व्यपदिश्यन्ते । तेषां मुज्जेषविशेष-
णस्य प्रयोजनं माह— “उज्जेषेभ्य इति ।

तत्र वशावपाहोमे उज्जेषपदवत्पत्न्यौ याज्यापुरोऽनुवाक्ये विधत्ते—
“दुर्वेदे उज्जेषवत्याविति । ‘दुर्वेदे’ लब्धुं मशक्ये , अतस्ते एव सम्पाद्ये इत्यर्थः । तयोरसुलभत्वं मत्वा स्वयं मेव श्रुतिः पक्षान्तरं माह— “यद्युज्जेषवत्यावित्यादि । ‘मारत्यौ’ मरुद्देवत्ये भवे वा पशोरपि पृश्निवर्णस्यालामे पक्षान्तरं दर्शयति— “दुर्वेदो

* तै० सं० २. २. ५. ७ । “विड् वै मरुतः”—इति , तै० ब्रा० २. ७. २२ ।

“विशे वै मरुतः”—इति श्र० ब्रा० ३. ६. १. १७ ।

एवेत्यादिना । दुर्वेदो लब्धु मशक्यः * खलु इति निपातिन
सह प्रयोगः । अत एव कात्यायनः— “वशां पृश्निं मरुह्य
उज्ज्वेभ्यस्तदभावे पृश्निम्”—इति † ॥ ३ ॥

मारुतीवपाप्रचरणं प्राकृतानां मार्ग्यैन्द्रात्मप्रवृत्तीनां वपा-
प्रचरणेन सह विधास्यते । तत्र तावतेकेषां मतमुपन्यस्यति—
“तस्या आहृद् यत्र होतेति । ‘तस्याः’ मारुत्या वशायाः
‘आहृत्’ तन्त्रम्, वक्ष्यत इति शेषः । यत्र होता माहेन्द्रं
ग्रहम् ‘अनुशंसति’ अनुशंसितवान् भवतीति भूतार्थपरत्वेन व्याख्ये-
यम् ; “माहेन्द्रान्ते वशावपाचरणम्”—इति ‡ कात्यायनेन
सूत्रितत्वात् । ‘तत्’ तदा ‘अस्यै’ अस्या मारुत्याः ‘वपया’
‘प्रचरेयुः’ । प्रचरणं माहेन्द्र इति यत् ‘एष वै इन्द्रस्य’ असा-
धारणो ‘ग्रहः’ ; ग्रहणमन्त्रे केवलेन्द्रस्यैव देवतात्वेन प्रतिपाद-
नात् । निष्प्रेषेण केवलं मिन्द्रस्याय मिति ‘निष्केवल्यो ग्रहः’ ।
माध्यन्दिने सवने हि माहेन्द्रग्रहग्रहणम् ; तच्च सवनं मिन्द्र-
स्येति नियतम् । श्रूयते हि— “प्रातः सुत मपिबो हर्यश्च
माध्यन्दिनं सवनं केवलं ते”—इति § ।

न केवलं माहेन्द्रग्रह एव निष्केवल्यः, अपि तु तद्ग्रह-
ज्ञानन्तरं प्रयोज्ये सुतशस्त्रे अपि केवलेन्द्रदेवताकत्वात् इन्द्र-
स्युसाधारण मित्यत आह— “अप्यस्यैतन्निष्केवल्य मेवेति ।

अस्तु ग्रहादीनां केवलेन्द्रदेवताकत्वं तेन प्रकृते किं मायात

* ‘दुर्वेदे लब्धु मशक्ये’—इति ज ।

† का० श्रौ० सू० १४. २. ११ ख, १२ ।

‡ का० श्रौ० सू० १४. २. १६ ।

§ ऋ० सं० ४. ३५. ७ ।

मित्यत आह— “इन्द्रो वै यजमान इति । यस्माद् याग-
लक्षणेन परमैश्वर्येण योगाद् ‘यजमानः’ इन्द्ररूपः । ‘वै’-
शब्दः शाखान्तरीयां प्रसिद्धिं द्योतयति ; “एष खलु वा एतर्हीन्द्रो
यो यजते”—इति तैत्तिरीयके श्रवणात् * । ‘अतः’ इन्द्रयज-
मानयोस्मादात्मनात् माध्यन्दिनसवनवर्त्तिमाहेन्द्रग्रहान्ते वपा-
चरणेन यज्ञमध्ये एव ‘यजमाने’ ‘वीर्यं’ निहितवान् भव-
तीत्यर्थः ॥ ४ ॥

पशवदानानां मयैकध्येन † श्रवणं सिद्धान्तयितुं द्वैविध्यं
पूर्वपक्षयति— “द्वेधावदानानि श्रपयन्तीति । कात्यायनस्तु
उक्तं वपाप्रचरण ‡ मवदानानां द्वेधा श्रपणं च विकल्पेन सूत्र-
यामास— “माहेन्द्रान्ते वशावपाचरणम् श्रवदानैश्च द्वैधं श्रुतैः”—
इति, “यथान्यायं वोभयोः वशायाश्च, एकध्यश्च श्रपणम्”—इति §
च । ब्राह्मणे तु “तदु तथा न कुर्यात्”—इत्येकं निषिध्य ,
अन्यत् सिद्धान्तितम् । कथं मनयोर्विकल्पः सिध्यतीति चेत् ,
सत्यम् ! मतान्तरनिषेधस्तु प्रसक्तिपूर्वको भवितुं महति ,
प्रसक्तिस्तु शाखान्तरीयेति तन्मतानुसारेण सूत्रकृता विकल्पः
कृत इत्यविरोधः ॥ । हृदयं जिह्वा वक्षो यक्षद-वक्षौ सव्यो

* तै० सं० ६. १. ११. २ ।

† ‘मयैक मध्यमेन’—इति च । ‘मयैकध्येन’—इति छ, छ ।

‡ ‘वपाश्रपण’—इति छ ।

§ का० श्रौ० सू० १४. २. १६, १७. २२—२४ ।

॥ ‘पूर्वेभ्यो देवतास्त्रिष्टुप्भ्या मवदति, उत्तराणि विशेषे ददाति’
—इति का० श्रौ० सू० १४. २. १८, १९ । ‘पूर्वाणि हृदयादीनि,
उत्तराणि त्राङ्गानि’—इत्यादिवृत्तिग्रन्थश्च तच्चालोच्यः ।

दोहमे पाश्वे दक्षिणा ओणिः गुदद्वतीय मिति दैवतानि ;
दक्षिणो दोः सव्या ओणिः गुदद्वतीय मिति सौविष्टकृता-
नीति । एतानि सर्वाण्यवदानानि द्विधा पृथक् अपयन्ति
पक्वानि कुर्वुः । दैवतानां हृदयादीनां सौविष्टकृतानां त्र्यङ्गाणां
च पृथक् अपण मित्यर्थः ।

हविषा अवदानप्रकार माह— “ततोऽर्हाना मिति । अथ
जुह्वा माज्येनोपस्तरणं कृत्वा ‘अर्हानां’ प्रधानहविषां हृदया-
दीनां मध्ये एकैकस्माद् ‘द्विर्द्भिः’ अवद्येत् । एव मेकादशा-
वदानान्यवदाय पुनराज्येनैकवार मभिघारणं कुर्यात् । एव
सुपस्तरण-द्विरवदान-पुनरभिघारणैर्हविषां चतुरवत्तत्वं सम्पादि-
तम् । अनन्तरं स्विष्टकृदर्थान्यवदानानि घृतेन प्रत्यञ्ज्यात् ।

“अथोपभृतीति, वाक्य’ स्पष्टार्थम् । अत्र उपस्तरणावदाने
सकृत् सकृद्, द्विरभिघारण मिति चतुरवदानसम्पत्तिः ।
अत्र स्थितानि * अवत्तशेषाणि न प्रत्यञ्ज्यात् ; उत्तरत्र विनि-
योगाभावात् ।

एतेषां द्विरवदानं प्रशंसति— “तद्यदर्हाना मिति । अर्हानां
हृदयादीनां प्रत्येकं देवतार्थं स्विष्टकृदर्थं च द्विरवद्यतीति
‘यत्’, तेन द्विरवदानेन ‘एषा’ वशा ‘कृत्स्ना’ सम्पूर्णा भवति ,
यथेत्युक्तः पशुस्तथेत्यर्थः ।

अथैतेषां प्रचरणं स्तौति— “अथ यदेतैरिति । “दैवीं
विश मिति । अवदानानां देवतोद्देशेनाग्नौ प्रक्षिप्तत्वात् तेन
प्रचरणेन ‘दैवीं’ देवसम्बन्धिनीं ‘विशम्’ प्रजाम् ‘उज्जयति’ ।

एव मर्हानां हविषां विनियोग मभिधाय , अर्हान्तरस्यापि

दर्शयति — “अथार्हानीति । यागार्थाह्विषः पृथक् पक्वानि
अङ्गानि ‘मानुष्यै’ मनुष्यसम्बन्धिन्यै ‘विशे’ प्रजायै ‘उपहरति’
ददाति । ‘तेन’ नानेन ‘मानुषी’ प्रजां जितवान् भवतीति ।
अतएव सूत्रितम् — “पूर्वेभ्यो देवतास्त्रिष्टुक्कदभ्या मवस्यत्युत्त-
राणि विशे ददाति” — इति * । अत्र पूर्वोत्तरशब्दौ कर्कोपा-
ध्यायेनैवं व्याख्यातौ — “पूर्वाणि हृदयादीनि , उत्तराणि
अङ्गानि” — इति ॥ ५ ॥

तदिदमादिकं † माहेन्द्रान्ते वपाचरणं हविषां द्विधा अपणं
च दूषयति — “तदु तथा न कुर्यादिति । करणे प्रत्यवायं
दर्शयति — “हलति वा एष इति । ‘यो यज्ञमार्गादेः सका-
शाद् ‘एति’ प्रच्युतो भवति , सः ‘हलति’ विभ्रष्टो भव-
तीत्यर्थः । कस्य यज्ञपथाद् अंशनम् ? त माह — “एति
वा एष इति । ‘एवम्’ उक्तरीत्या ‘वपया’ प्रातस्सवनकर्त्तव्यं
वपाहोमं माहेन्द्रान्ते अपणञ्च करोति , स यज्ञमार्गात् प्रच्युतो
भवेत् , अतस्तथा न कुर्यादिति सम्बन्धः ॥

अथ प्राक्तपशुवपाप्रचरणकाले ‡ मारुती-वपा-प्रचरणं
हविषा मैकध्येन अपणञ्च विधत्ते — “तस्माद् यत्रैवेत्यादिना § ।
अस्मिन् पक्षे त्रयस्त्रेभ्यः त्रिष्टुक्कद्यागावदान मिति पृथक्पक्षस्य
हविषोऽभावात् मानुष्यै विशे अवदान मिति विशेषः ॥ ६ ॥

* का० श्रौ० सू० १४. २. १८, १९ ।

† ‘तदिदं’ — इति ज ।

‡ इत उत्तरम् ‘[= प्रातरुसवने]’ — इत्यधिकं ज-पुस्तके ।

§ ‘यथान्धायं वोभयोः , वशायाञ्च , रेकध्यञ्च अपणम्’ — इति

का० श्रौ० सू० १४. २. २२, २३, २४ ।

पश्चन्तरा। विधत्ते— “अथ सप्तदशेति । ‘प्रजापत्यान्’ प्रजापतिदेवताकान् सप्तदशसङ्ख्याकान् पशून् चालभेत । अत्र देवतासङ्ख्यालक्षणद्वयविशिष्टपशुविधिः । तेषु पशुषु गुणत्रयं विधत्ते— “ते वै सर्वे तूपरा इति । ‘तूपराः’ अविषाणा इत्यर्थः । ‘श्यामाः’ शुक्लकृष्णवर्णाः , ‘मुष्कराः’ मुष्को येषां मस्तीति । “उषसुषिमुष्कमधो रः”—इति * मत्वर्थीयो र-प्रत्ययः । मुष्कवृद्धिः सर्वाङ्गवृद्धि मन्तरेण न घटते इति सर्वे पुष्टाङ्गा भवेयुरित्यर्थः ॥

पशुतन्त्ररूपेण प्रत्यक्षसोमात्मना च सुवन् तदात्मक-प्रजापतिप्राप्तिं प्रतिपादयति— “प्रजापतिर्वा इत्यादिना । सोमवत् पशोरपि सवनत्रयव्यापित्वात् ताच्छब्दम् , अत्र देवतार्थपारोक्ष्याभावात् प्रत्यक्षत्वम् ॥ ७ ॥

पशुगतां सङ्ख्या मुपजीव्य प्रशंसति— “ते वै सर्वे तूपरा इति । अस्यैव अर्थः ;— यस्मात् ‘पुरुषः’ ‘प्रजापतेः’ ‘नेदिष्ठम्’ अन्तिकतमं वस्तु , वस्तुमत्सृष्टेः प्रथमभावित्वात् ; ‘सः’ ‘अयं’ पुरुषः ‘तूपरः’ । तूपरशब्दार्थं स्वयं मेव दर्शयति— “अविषाणा इति । पुरुषत्वादविषाणः , ततः ‘प्रजापतिदेवत्यानां पशूनां तूपरत्वगुणेन भाव्य मिति ॥ ८ ॥

श्यामत्वं अनूद्य व्याचष्टे— “सर्वे श्यामा इति । शुक्लकृष्णवर्णद्वयात्मकं श्यामत्वं सित्यर्थः । द्वित्वं जालम्ब्य प्रशंसति— “द्वन्द्वं वा इति । ‘प्रजापतिः प्रजननम्’ ; सर्वोत्पादकत्वात् ॥ ९ ॥

“सर्वे मुष्करा इति , वाक्यं निगदव्याख्यातम् । उक्तत्रिविधगुणानां पशूनां मसुलभत्त्वप्रतिपादनपूर्वकं पश्चान्तरं माह—

* ‘द्विपञ्चन्तराणि’—इति ङ , छ

† पा० सू० ५. २. १०० ।

“दुर्वेदा इति । उक्तगुणानां पशूना मसम्भवे कतिपया एव पशवो गुणत्रयवन्तो भवेयुः । अत्र सूत्रम्— “प्राजापत्यांश्च सप्तदश श्याम-तूपरान् वस्तांस्तद्गुणाभावे सर्वेषा मेकदेशोऽपि” —इति * । यद्येवं तर्हि कतिपयपशूनां वर्णान्तरयुक्तत्वेऽपि कर्मणोऽङ्गवैकल्यं परिहरति— “सर्वं मु हीति । प्रजापतेः सर्वात्मकत्वात् वर्णान्तरयुक्तत्वं पशूनां प्राजापत्यत्वं न विरुध्यत इत्यर्थः ॥ १० ॥

अत्र केचित् सप्तदशप्राजापत्यपशूना मन्ते वाग्देवत्वं पशुम् , तत्र चोपपत्तिं वदन्ति ; तेषां पक्षं निरसितुं मनुवदति— “तद्वैके वाच इति † । ‘एके’ शाखान्तरीयाः ‘वाचे’ वाग्देवतायै ‘उत्तमम्’ अन्ते कर्तव्यत्वाच्चरम मित्यर्थः , तम् ‘आलभन्ते’ । न हि ‘प्रजापतेः’ ‘परम्’ उत्कृष्टं पूर्वभावि किञ्चिदपि ‘अस्ति’, यदर्थं पशुरालभ्यते ; यद्यस्ति , ‘वागेव’ अस्ति ; तस्या अय्यक्तशब्दब्रह्मत्वेन पूर्वं मवस्थानादिति भावः । ताम् ‘उज्जयामः’ साधयामः ‘इति’ बुद्ध्या वाग्देवत्वः पशुरालम्बनीय इति । तद् दूषयति— “तदुतथेति । ‘सर्वं वा इदमिति । अस्याय मर्थः ;— प्रजापतेः सर्वात्मकत्वेन लोकात्मकत्वम् , तत्रत्य-चराचरसर्वभूतात्मकत्वञ्चास्त्येव ; अतो लोकेषूद्यमाना वाक् अपि प्रजापतिरूपैवेति [प्रजापतिवदावाप्तैवाचिपिप्राप्तत्वात् ‡] तदर्थं वाग्देवत्वपञ्चालम्बनं नादरणीय मिति ॥ ११ ॥

* का० श्रौ० सू० १४. २. १३, १४ ।

† ‘वाच उत्तम एके’—इति का० श्रौ० सू० १४. २. १५ ।

‡ ‘अपि प्रजापतिरूपैवेति’—इत्यस्य स्थाने बन्धनीचिह्नान्तर्गत एष एव पाठः प्रायः सर्वत्र , स एष नूनं मशुड इत्येवास्मत्संशयस्थान मिति ।

उक्तानां प्राजापत्यपशूनां वपाप्रचरणस्य हविर्यागस्य च प्राकृतपशुवपाहविर्भिः सह होमकालं विधास्यति, तत्र तावत् पूर्वपक्ष माह— “तेषा माहद् यत्रेति । ‘मैत्रावरुणः’ नाम-
त्विक् माध्यन्दिने सवने ‘वामदेव्यं’ साम ‘अनुशंसति’ अनु-
शंसितवान् भवतीति भूतार्थपरतया व्याख्येयम् । अतएव कात्या-
यनः—“वामदेव्यग्रहान्ते प्राजापत्यानाम्”—इति * । अनुष्ठानमिति
शेषः । तदा एषां सप्तदशानां वपायागः कर्त्तव्य इत्यर्थः ॥ १२ ॥

“अथेष्टा इति । तृतीयसवने अनुयाजयागानन्तरं जुह्व-
पभृतोर्व्यूहनादर्वागेषां प्राजापत्यानां हविर्यागः कर्त्तव्यः । अत्र
कात्यायनः— “सुग्व्यूहनात् प्राग्घविषा”—इति † । तं कालं
प्रशंसति— “सोऽन्त इति । ‘सः’ एव कालः ‘अन्तः’ सवनीये
कर्त्तव्यानां यागानां सवधिः । प्रजापतेः सर्वोत्तमत्वादन्तत्वम् ।
तस्मादन्तरूपे तस्मिन् काले क्रियमाणेन हविर्होमेन ‘प्रजापति
मेव’ उज्जितवान् भवतीत्यर्थः । “अथ यत् पुरेति । अस्यार्थः ;—
‘यत्’ यदि उक्तकालात् ‘पुरा’ प्राकृत एव काले वपा-
हविर्भिः प्रचरेत्, तर्हि व्यर्थं मेवं प्रजापतिप्राप्तेरुत्तरकर्म-
कलापकरणं मयुक्तमितीयं मर्थं प्रदर्शयितुं दृष्टान्तः— “यथाय
मिति । ‘यथा’ लोके पुरुषो यं मार्गं गमिष्यन् भवेत्, ‘तं’
लक्ष्यं देशं प्राप्य ‘क्व’ कुत्र गच्छति ; लक्ष्यप्राप्तेः सिद्धत्वात् ।
‘एवम्’ एतत्काले होमकरणफलरूपप्रजापतिप्राप्तेः सिद्धत्वात्,
उपरितनकर्मानुष्ठानं निष्फलं स्यात् । तस्मादनुयाजान्ते सुग्व्यू-
हनात् प्राक् पशुहविर्होम इति केषाञ्चित्तम् ॥ १३ ॥

* का० श्रौ० सू० १४. २. २०

† का० श्रौ० सू० १४. २. २१

तद्वृषयन् सिद्धान्तयति—“तदु तथेति । अत्र सूत्रम्— “यथान्यायं वोभयोः”—इति * । ‘उभयोः’ वषाहविर्यागयोः यथान्यायं प्रकृतिवत् कर्त्तव्य मित्यर्थः । “एतेषां पशूना मिति । तद्वितश्रुत्या पृथक्-पृथक्-देवतासम्बन्धप्रतिपादकेन † सप्तदश-यागात्मकत्वात् प्रतियागं याज्यापुरोऽनुवाक्याभेद माशङ्क्य देव-तैक्यात् सह प्रदान मिति मन्वानो याज्यापुरोऽनुवाक्ययो-रैक्य माह— “एकानुवाक्येति । यत एते पशवः प्रजापत्येक-देवत्याः , तस्माद् याज्यानुवाक्ययोरैक्य मित्यर्थः । अनुवाक्या-पाठात् प्रागध्वर्युणा कर्त्तव्येऽनुवचनप्रैषे विशेषं विधत्ते— “प्रजापतय इति । देवतावाचकं पद मुपांशूक्ता छागाना मित्यादिक मुच्चैर्ब्रूयादित्यर्थः । हे मैत्रावरुण ! ‘प्रजापतये’ देवतायै ‘छागानां’ पशूनां ‘हविषः’ अवदीयमानस्य अर्थाय ‘अनुब्रूहीति’ अनुवचनं कुर्विति तस्यार्थः ॥

अत्रावणालन्तरकर्त्तव्ये प्रैषेऽपि ‡ विशेषं विधत्ते— “प्रजा-पतय इति । अत्रापि मैत्रावरुणः सम्बोध्यः । अथ होतुः कर्त्तव्यं दर्शयति— “वषट्कृत मिति । होत्रा याज्यान्ते वषट्-कारे कृते सति ‘जुहोति’, अध्वर्युरिति शेषः ॥ १४ ॥ ३ ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायस्य तृतीयं ब्राह्मणम् ॥

* का० श्रौ० सू० १४. २. २२ ।

† पृथगित्येकमिह च-पुस्तके । ज-पुस्तके त्वेष पाठो नास्त्येव ।

‡ ‘०कर्त्तव्यप्रैषेऽपि’—इति ज ।

(अथ चतुर्थं ब्राह्मणम्.)

तं वै माध्यन्दिने सुवने ऽभिषिञ्चति ।
 माध्यन्दिने सुवन ऽआजिं धावन्त्येष वै प्रजा-
 पतिर्य एष यज्ञस्तायते यस्मादिमाः प्रजाः प्रजाता
 एतम्बेवाप्येतर्ह्यनु प्रजायन्ते तन्माध्यत एवैतत्
 प्रजापति मुञ्जयति ॥ १ ॥

अगृहीते माहेन्द्रे । एष वा ऽइन्द्रस्य निष्के-
 वल्यो ग्रहो यन्माहेन्द्रोऽप्यस्यैतन्निष्केवल्य मेव
 स्तोत्रं निष्केवल्यं शस्त्र मिन्द्रो वै यजमान-
 स्तुदेनं स्व ऽएवायुतने ऽभिषिञ्चति तस्मादगृहीते
 माहेन्द्रे * ॥ २ ॥

अथ † रथ मुषावहरति ‡ । इन्द्रस्य वज्रो ऽसी-
 ति वज्रो वै रथ इन्द्रो वै यजमानस्तस्मादा-
 हेन्द्रस्य वज्रो ऽसीति व्वाजसा इति व्वाजसा
 हि रथस्त्वयायं व्वाजं सेदित्यन्नं वै व्वाजस्त्व-
 याय मन्न मुञ्जयत्वित्येवैतदाह ॥ ३ ॥

* 'माहेन्द्रे'—इति ग, घ ।

† 'अथ'—इति क ।

‡ 'ति'—इति ग, घ

तुं धूर्गृहीत मन्तर्वेद्यभ्यववर्तयति । व्वाजस्य
 नु प्रसवे मातरं मही मित्युन्नं वै व्वाजो ऽन्नस्य
 नु प्रसवे मातरं मही मित्येवैतदाहादिति नाम
 व्वचसा करामह ऽद्वतीयं वै पृथिव्यदितिस्तु-
 स्मादाहादिति नाम व्वचसा करामह ऽद्विति
 यस्या मिदं व्विश्वं भुवन माविवेशेत्यस्याः ह्रीदः
 सर्वं भुवन माविष्टं तस्यां नो देवः सविता धर्म
 साविषदिति तस्यां नो देवः सविता यजमानः
 सुवता मित्येवैतदाह ॥ ४ ॥

अथाश्वानङ्गिरभ्युक्षति । स्तपनायाभ्यवनीय-
 मानान्स्तपितान्वोदानौतानद्भ्यो ह वा ऽअग्ने
 ऽश्वः सुम्बभूव सो ऽद्भ्यः सम्भवन्नसर्वः समभव-
 दसर्वो हि वै समभवत्तस्मान्न सर्वैः पङ्क्तिः प्रति-
 तिष्ठत्येकैक मेव पाद मुदुच्य तिष्ठति तद्यदेवा-
 स्यात्वाप्स्वहीयत तेनैवैन मेतत् समर्द्धयति कृत्स्नं
 करोति तस्मादश्वानङ्गिरभ्युक्षति स्तपनायाभ्यवनीय-
 मानान्स्तपितान्वोदानौतान् * ॥ ५ ॥

सो ऽभ्युक्षति * । अस्वन्तरमृत मप्सु भेषजं मपा
 मुत प्रशस्तिष्वश्वा भवत व्वाजिन इत्यनेनापि
 देवीरापो यो व ऊर्मिः प्रतूर्तिः ककुन्मान्वाज-
 सास्तेनायं व्वाजं सेदित्यन्नं वै व्वाजस्तेनाय
 मन्नं मुञ्जयत्वित्येवैतदाह † ॥ ६ ॥

अथ रुधं युनक्ति । सु दक्षिणायुग्य मेवाग्रे
 युनक्ति सव्यायुग्यं वा ऽग्र्ये मानुषि ऽथैवं
 देवत्रा ‡ ॥ ७ ॥

सु युनक्ति । व्वातो वा मनो वेति न वै
 व्वातात् किञ्चनाशीयो ऽस्ति न मनसः किञ्चना-
 शीयो ऽस्ति तस्मादाह व्वातो वा मनो वेति
 गन्धर्वाः सप्तविंशतिस्ते § ऽग्रे, ऽश्वं मयुञ्जन्निति
 गन्धर्वा ह वा ऽग्र्ये ऽश्वं युयुजुस्तद्ये ऽग्रे ऽश्व
 मयुजंस्ते त्वा युञ्जन्त्वित्येवैतदाह तेऽस्मिन् जव
 मादधुरिति तद्ये ऽस्मिन् जव मादधुस्ते त्वयि
 जव मादधत्वित्येवैतदाह ॥ ८ ॥

* 'ति'—इति ग, घ ।

† 'ह'—इति ग, घ ।

‡ 'देवत्रा'—इति क; 'देवत्रा'—इति ग, घ ।

§ 'सप्तविंशतिः । ते'—इति क, ख ।

अथ सव्यायुग्यं युनक्ति । व्यातरुहा भव
 व्याजिन् युज्यमान इति व्यातजवो भव व्याजिन्
 युज्यमान इत्येवैतदाहेन्द्रस्येव दक्षिणः श्रियै धीति
 यथेन्द्रस्य दक्षिणः श्रियैवं यजमानस्य श्रियै धीत्ये-
 वैतदाह युञ्जन्तु त्वा मरुतो विष्ववेदस इति
 युञ्जन्तु त्वा देवा इत्येवैतदाहाते त्वष्टा पत्सु जवं
 दधात्विति नात्र तिरोहितमिवास्त्यथ दक्षिणा-
 प्रष्टिं युनक्ति सव्याप्रष्टिं वा ऽअग्रे मानुषे ऽथैवं
 देवता * ॥ ९ ॥

स युनक्ति । जवो युस्ते व्याजिन्निहितो
 गुहा यः श्येने पुरीक्षो ऽअचरच्च व्यात ऽइति
 जवो युस्ते व्याजिन्पुन्यत्रापनिहितस्तेन न इमं
 यज्ञं प्रजापति मुञ्जयेत्येवैतदाह तेन नो व्या-
 जिन् बलवान् बलेन व्याजजिञ्च भव समने च
 पारयिष्णुरित्यन्नं वै व्याजो ऽन्नजिञ्च न एध्यश्मिञ्च
 नो यज्ञे देवसमन् ऽइमं यज्ञं प्रजापति मुञ्जये-
 त्येवैतदाह ॥ १० ॥

ते वा ऽएत ऽएव त्रयो युक्ता भवन्ति । त्रि-
 वृद्धिं देवानां तद्वि देवत्राधिप्रष्टियुग एव चतुर्थो
 ऽन्वेति मानुषो हि सतं यत्र दास्यन् भवति
 तच्चतुर्थं सुपयुज्य ददाति तस्मादपीतरस्मिन्यक्त
 ऽएत ऽएव त्रयो युक्ता भवन्ति त्रिवृद्धिं देवानां
 तद्वि देवत्राधिप्रष्टियुग एव चतुर्थो ऽन्वेति मानुषो
 हि स तं यत्र दास्यन् भवति तच्चतुर्थं सुपयुज्य
 ददाति * ॥ ११ ॥

अथ बार्हस्पत्यं चक्रं नैवारुः सप्तदशशरावं
 निर्वपति† । अन्नं वा ऽएष उज्जयति यो ब्राह्म-
 पेयेन यजते ऽन्नपेयं ह वै नामैतद्यद्वाजपेयं तद्य-
 देवैतदन्नं मुदुजैषीत देवास्मा ऽएतत् करोति ॥ १२ ॥

अथ यद्बार्हस्पत्यो भवति । बृहस्पतिर्ह्येत मय
 ऽउदुजयत्तस्माद्बार्हस्पत्यो भवति ॥ १३ ॥

अथ यन्नैवारो भवति । ब्रह्मा वै बृहस्पति-
 रेतै वै ब्रह्मणा पच्यन्ते यन्नीवारास्तस्मान्नैवारो
 भवति सप्तदशशरावो भवति सप्तदशो वै प्रजा-
 पतिस्तत् प्रजापति मुज्जयति ॥ १४ ॥

त मश्वानवघ्रापयति । व्वाजिन इति व्वाजि-
 नो ह्यश्वानुस्मादाह व्वाजिन इति व्वाजजित
 इत्यन्नं वै व्वाजो ऽन्नजित इत्येवैतदाह व्वाजं
 सरिष्यन्त इत्याजिं हि सरिष्यन्तो भवन्ति
 बृहस्पतेर्भाग मवजिघ्रतेति बृहस्पतेर्ह्येष भागो
 भवति तस्मादाह बृहस्पतेर्भाग मवजिघ्रतेति
 तद्यदश्वानवघ्रापयतीम मुज्जयानीति तस्मादा ऽश्व-
 श्वानवघ्रापयति ॥ १५ ॥ ४ ॥

॥ इति प्रथमप्रपाठके चतुर्थं ब्राह्मणम् [१.४.] ॥

अथ माध्यन्दिने सवने कर्त्तव्यः प्रयोगोऽभिधीयते ।—

तत्र, यजमानाभिषेक आजिधावनं (च *) प्राधान्येन विधत्ते
 — “तं वै माध्यन्दिनं इति । अभिषेकाजिधावनयोः स्वरूप
 सुत्तरत्न विशदीभविष्यति । “एष वा इति । ‘य एष यज्ञः’
 सवनत्रयात्मना ‘तायते’ विस्तार्यते, ‘एषः’ एव खलु सः
 ‘प्रजापतिः’, ‘यस्मात्’ ‘इमाः प्रजाः’ मनुष्याद्याः उत्पन्नाः ।
 ‘एतर्हि’ इदानीम् ‘अपि’ ‘एत मेव’ यज्ञात्मकं प्रजापतिम्
 ‘अनु’-लक्ष्य, प्रजा उत्पद्यन्ते । ‘तत्’ तेन माध्यन्दिने सवने
 अभिषेकेण आजिधावनेन च यज्ञमध्ये एव तं ‘प्रजापतिं’ जित-
 वान् भवतीति ॥ १ ॥

तत्र कालं विधत्ते— “अगृहीत इति । महेन्द्रदेवत्ये
अहे ‘अगृहीते’ , माहेन्द्रग्रहात् पूर्व मित्यर्थः । अत्र सूत्रम्—
“मरुत्वतीयान्त इन्द्रस्य वज्र इति रथावहरणम्”—इति * ।
“एष वा इन्द्रस्य निष्केवल्य इत्यादिकं वाक्यं पूर्ववद् व्याख्ये-
यम् † । “स्व णवायतन इति । यजमानस्येन्द्रतादात्म्यादिन्द्रस्य
यदसाधारणं माहेन्द्रग्रहादिलक्षणं स्थानम् , तद् यजमानस्यापि
स्वकीयं भवतीति स्व-शब्दस्याभिप्रायः ॥ २ ॥

पूर्वं रथवाहने ‡ काष्ठविशेषे स्थापितम् , आजिधावनाय
सज्जीकर्तुं तस्य रथस्य तस्मात् काष्ठादवहरणं समन्त्रकं विधत्ते
—“अथ रथ मिति । ‘उपावहरति’ ऊर्ध्वप्रदेशादवतारयेत् ।
मन्त्रस्याय मर्थः § ;— हे रथ ! त्वम् ‘इन्द्रस्य वज्रोऽसि’ । वज्र
एव हि स्फारथयूपभेदात् त्रिधा विभक्तः ; “इन्द्रो हव्राय वज्रं
प्राहरत् , स त्रेधा व्यभवत् ; स्फास्तृतीयं , रथस्तृतीयं , यूप-
स्तृतीयम्”—इति ॥ श्रुतेः । ‘वाजसाः’ वाज मन्त्रं सनोति
ददातीति वाजसाः , अन्नदाता च भवसि । अतः ‘अयं’ यज-
मानः ‘त्वया’ वज्रभूतेन ‘वाजम्’ अन्नं ‘सेत्’ सनोतेः सेधतेर्वा-
रूपम् , सिनुयात् बध्नीयात् , साधयतु वेति ॥

तं मन्त्रं भागशोऽन्य व्याचष्टे— “वज्री वा इति । ‘वै’-

* का० श्रौ० सू० १४. ३. १ ।

† पुरस्तात् ३ब्रा० ४क० (पृ० ३६ पं० १४) द्रष्टव्यम् ।

‡ ‘विमुच्य मयन्त्रकं रथवाहणे करोति , अनस्तत्कर्म’—इति

का० श्रौ० सू० १५. ६. २७ , २८ ।

§ वा० सं० ६. ५. १ ।

॥ तै० सं० ५. २. ६. ४१ ।

शब्दः सर्वतः प्रसिद्धियोतनार्थः । श्रुतिस्तूदाहृता ; मन्त्र-
व्याख्यानेनैव गतार्थं मन्यत् ॥ ३ ॥

धूर्गृहीतस्य रथस्य वेदिमध्येऽभ्यावर्त्तनं समन्त्रकं विधत्ते—
“तं धूर्गृहीत मिति । धूरिति अश्वबन्धनस्थानं युगम् , ‘अन्त-
र्वेदि’ सौमिकवेदिमध्ये प्रादक्षिण्येनानयेदित्यर्थः । अत्र सूत्रम्—
“दक्षिणेन चात्वालं मावर्त्तयति वाजस्येति”—इति * ।

धूर्गृहीत मिति † मन्त्रस्यार्थः ;— ‘वाजस्य’ अन्नस्य ‘प्रसवे’
प्रेरणे अनुष्ठानविषये ‘करामहे’—इति ‡ सम्बन्धः । ‘मात-
रम्’ अन्नस्य निर्मात्री, ‘महीं’ वेदिरूपां पृथिवीम् , ‘अदितिं
नाम’ अखण्डनीया मेव ‘वचसा’ वेदवाक्येन मन्त्रेण ‘करा-
महे’ अन्नप्रदात्रीं करवामहे ‘इति’ । ‘यस्यां’ पृथिव्याम् ‘इदं
विश्वं भुवनं’ सर्वं भूतजातम् “आविवेश” ‘आविष्टम्’ । ‘तस्यां’
पृथिव्या मेव ‘सविता’ प्रसविता ‘देवः’ ‘नः’ अस्माकं ‘धर्म’
धरणं मनुष्ठानं ‘साविषत्’ अनुजानातु । मन्त्रप्रतिषाद्य मनूय
व्याचष्टे—“असं वै वाज इति । व्याख्यातम् § ॥ ४ ॥

अथाश्वानां प्रोक्षणं तत्कालञ्च विधत्ते— “अथाश्वानिति ।
‘स्त्रपनाय’ प्रक्षालनाय जलाशयम् ‘अभि’-लक्ष्य ‘नीयमानान्’,
‘स्त्रपितान्’ कृतस्नानान् , ‘उदानीतान्’ आगतान् वा प्रोक्षेत् ।
स्त्रपनार्थं गमनकाले तदुत्तरकाले वा प्रोक्षणं मित्यर्थः ॥
अग्निः क्रियमाणं प्रोक्षणं प्रशंसति— “अग्नो ह वा इति ।

* का० श्रौ० सू० १४. ३. २ ।

† वा० सं० ६. ५. २ ।

‡ ‘करवामहे’—इति च, छ ।

§ पुरस्तात् ३ ब्रा० ३ क० (८०३८ पं० १०) द्रष्टव्यम् ।

॥ का० श्रौ० सू० १४. ३. ३ ।

अङ्गोऽश्वोत्पत्तिः प्रसिद्धा ; “अप्सुयोनिर्वा अश्वः”—इति * श्रुतेः ।
यस्मादप्सु प्रतिष्ठितोऽश्वः , तस्मादिदानीं भूमावश्वो न सर्वैः
पादैरवतिष्ठते । तदेवाह—“एकैक मिति । ‘उदच्य’ उद्यम्ये-
त्यर्थः । “तद्यदेवेति । ‘तत्’ तत्र आसु कारणभूतासु ‘अप्सु’
यदेवाङ्गम् ‘अहीयत’ हीन मवशिष्ट मभूत् , ‘तेन’ अङ्गेन
‘एनम्’ अश्वम् ‘एतत्’ एतेन प्रोक्षणेन कृत्स्नं सर्वपादयुक्तं
‘करोति’ कृतवान् भवतीत्यर्थः ॥ ५ ॥

प्रोक्षणविधि मनूय मन्त्रद्वयं विधत्ते— “सोऽभ्युक्षतीति ।
तत्र “अपस्वन्तर्”—इति मन्त्रेण † , “देवीरापः”—इत्यनेनापि ‡
प्रोक्षणं कुर्यात् । ‘अपि’—शब्दः समुच्चयवाची ; मन्त्रद्वयेन कुर्यात् ।
अत्र सूत्रम्— “अश्वान् प्रोक्षत्यपोवसानीयमानान् स्नातान्
वागतानप्स्वन्तरिति , देवीराप इति वा, समुच्चयो वा”—इति § ।

मन्त्रयोरर्थः ;— ‘अप्सु’ मध्ये ‘अमृतम्’ अपमृत्युनिवारकं
रोमनिवारकं च वीर्यं वर्तते , हे ‘वाजिनः !’ अश्ववन्तः ॥
‘अश्वाः !’ ‘अपां’ सम्बन्धिषु ‘प्रशस्तिषु’ अमृतत्वे भेषजत्व-
सदृशीष्वन्यास्वपि गुणवत्त्वप्रशंसासु प्रशस्तप्रदेशेषु वा यूयं
सम्बद्धा भवतेति । ‘देवीः’ द्योतमानाः , हे ‘आपः !’ ‘वः’
युष्माकं ‘यः’ ‘जर्मिः’ जलसङ्घः ‘प्रतूर्तिः’ प्रतरणशीलः ,
निमज्जनेन प्रसक्तस्योपद्रवस्य प्रकर्षेण हिंसकः , ‘ककुच्चान्’
ककुच्छब्देन वृषभस्कन्धे उन्नतप्रदेश उच्यते , तत्समानैरुदक-

* श्र० ब्रा० १३. २. २. १६ ।

† वा० सं० ६. ६. १ ।

‡ वा० सं० ६. ६. २ ।

§ का० श्रौ० सू० १४. ३. ३, ४, ५ ।

॥ ‘भवन्तः’—इति च ।

निचयैस्तद्वान्, 'वाजसाः' अन्नस्य संसक्ताः, य एवंविधः 'तेन' 'अयम्' अश्वः प्रोक्षितः सन् 'वाजम्' अन्नं 'सेत्' सिनुयात्, साधयतु वेति । तत्र द्वितीयमन्त्रगतं 'वाजं सेत्'—इति पदं व्याचष्टे— “अन्नं वा इति ॥ ६ ॥

अथाश्वेन रथयोजनं विधत्ते— “अथ रथ मिति * । तत्र, 'अग्ने' प्रथमं 'दक्षिणा' दक्षिणतः 'युग्यं' युगस्य वोढारम् अश्वं युञ्ज्यात् । “सव्यायुग्य मिति । अस्याय मर्थः ;—लोके 'मानुषे' मनुष्यसम्बन्धिनि कर्मणि 'सव्यायुग्यं' सव्यभाग-योजनीय मेवाश्वं प्रथमं युञ्जन्ति । दीर्घश्छान्दसः † । अत्र तु दक्षिणस्य प्रथमं योजनम्, 'एवं देवत्रा' देवयोग्य मेव ‡ कर्म कृतवान् भवतीति । 'देवत्रा' देवशब्दात् देयार्थे सप्त-म्यर्थे वा त्रा-प्रत्यय ॥ ७ ॥

योजनं मनूय मन्त्रं विधत्ते— “स युनक्ति वातो वेति § । 'वा'-शब्दः ¶ समुच्चयार्थः । वायुश्च मनश्च सप्तविंशतिसङ्ख्याकाः 'गन्धर्वाः' नक्षत्राणीत्यर्थः । 'ते' सर्वे 'अग्ने' अस्मत्तः पुरा रथे 'अश्वं' योजितवन्तः । 'ते' पुनः 'अस्मिन्' अश्वे 'जवं' वेगम् 'आदधुः' स्थापितवन्तः । लोट्थे लिट् ; अस्मिन्नश्वे त्वयि जवं मादधत्विति । व्याचष्टे— “न वै वातादिति । 'वाताद्' वायोः 'मनसः' च 'आशीयः' आशुतरं किञ्चिदपि वस्तु अतिवेगवत् 'न अस्ति' । उत्तरवाक्यं स्पष्टम् ॥ ८ ॥

* का० श्रौ० सू० १४. ३. ६ ।

† पा० सू० ६. ३. १३७ ।

‡ 'प्रथमयोजनेन देवयोग्य मेव'—इति छ ।

§ वा० खं० ६. ७. १ ।

अथ सव्यस्याश्वस्य रथे योजनं समन्त्रकं विधत्ते— “अथ सव्यायुग्य मिति ‡ । ‘सव्यायुग्यं’ सव्ये भागे योजनीयम् । अच्-प्रत्ययस्थान्दसो द्रष्टव्यः । हे ‘वाजिन्’ अश्व ! युज्यमानस्त्वं ‘वातजवः’ † वायुवेगो ‘भव’ । ‘इन्द्रस्य’ अश्वः ‘इव’ ‘दक्षिणः’ प्रवृद्धः पुष्टाङ्गः त्वं ‘श्रिया’ शोभनया युक्तः ‘एधि’ भव । यहा , श्री-शब्दात् परस्य सोर्यादेशः ; ‘यथेन्द्रस्य’ अश्वस्य श्रीर्भवति , ‘एवं यजमानस्य’ श्रीर्भव । ‘विश्ववेदसः’ सर्वज्ञाः ‘मरुतो देवाः’ ‘त्वा’ त्वाम् अश्वं ‘युञ्जन्तु’ । ‘त्वष्टा’ ‘ने’ तव रथे युक्तस्य ‘पत्सु’ पादेषु ‘जवं’ वेगं ‘दधातु’ ‘इति’ । “नात्र तिरहित मिति । मन्त्रगतचतुर्थपादे अनवबुद्धोऽर्थो नास्तीत्यर्थः ‡ ॥

तृतीयस्याश्वस्य योजनं विधत्ते— “अथ दक्षिणेति । प्रष्टिर्नाम पादत्रयोपेतो भोजनपात्रादेराधारः § , तद्वत् ॥ अश्वै-

* का० श्रौ० सू० १४. ३. ७ ।

† ‘वातरंक्षाः’—इति च ।

‡ वा० सं० ६. ८. १ ।

§ त्रिपदीति यावत् । ‘भोजनपात्रादिवहाधारः’—इति च-पाठः ; ‘भोजनपात्रादिकाधारः’—इति ज । ‘प्रष्टिः पादत्रयोपेतो भोजनपात्रस्याधारः’—इति तै० सं० १. ७. ८. ७ सा० भा० ।

• ॥ “प्रष्टिवाहिनं युनक्ति , प्रष्टिवाही वे देवरथः”—इति तै० ब्रा० १. ३. ६. ४ ; ७. ६. १ “यथा प्रष्टिभिर्याति तादृगेव तत्”—इति च तत्रैव ३. ८. २१. ३ । “प्रष्टिवाही रथो दक्षिणासन्द्धौ”—इति च तत्रैव १. ७. १. ५ । ऋक्संहितायां च “अयुग्मं प्रष्टिर्वहति”—इति १. ३६. ६ । “ऋजान्वः प्रष्टिभिरम्बरीषः”—इत्यस्या ऋचो भाष्ये सायण आह—‘पार्श्वस्थैः’—इति ऋ० सं० १, १००. १७ । अथर्वसंहिता-यान्तु पञ्चाश्वयुक्तस्य रथस्याप्यस्ति श्रवणम् । तत्राथा १०. ४. ८. ८—

स्त्रिभिर्युक्तं रथं कुर्यात् * । अत्र पूर्वं मश्वद्वयस्य युक्तत्वात्
तृतीयस्य प्रष्टित्वं मुक्तम् । अत एवापस्तम्बः— “प्रष्टिवाहितं
रथं युनक्ति”—इति । तृतीयेनाश्वेन रथं युञ्ज्यादित्यर्थः ।
तं ‘दक्षिणा’ दक्षिणतः प्रथमं युञ्ज्यात् । “सव्याप्रष्टि मित्यादि,
पूर्ववद् व्याख्येयम् † ॥ ८ ॥

योजनं मनूय मन्त्रं विधत्ते—“स युनक्ति जवो य इति ‡ ।
हे वाजिन् ! ‘ते’ तव हृदये ‘यः’ ‘जवः’ वेगः ‘गुहा’ गुहायां
गूढप्रदेशे ‘निहितः’ स्थापितः , ‘श्वेने’ पक्षिणि च यो जवः
‘परीतः’ व्यवस्थितः , यो वेगो ‘वाते’ वायौ ‘अचरत्’ तिष्ठति ।
हे ‘वाजिन्’ ! तेन बलेन बलवान् त्वं ‘नः’ अस्माकं बलेन ‘वाज-
जित् भव’ अन्नस्य जिता दाता भव । ‘समने’ यज्ञरूपे
सङ्ग्रामे पारयिष्णुः पारयिता पारगमनशीलश्च भवेति ॥

त मिमं मन्त्रं व्याचष्टे—“जवो यस्त इति । “अप्यन्य-
त्रापनिहित इति । ‘अन्यत्र’ गुहाशयेत्याद्युपलक्ष्यते , प्रदेशा-
न्तरे ‘अपनिहितः’ निक्षिप्तः । पूर्वार्द्धस्य तात्पर्यं माह—“तेन
न इति । यज्ञप्रजापत्योस्तादात्म्यं युक्तम् । ‘समने पारयिष्णुः’
—इत्यस्याभिप्रायं माह— “अस्मिंश्च नो यज्ञ इति । ‘देवसमने’
समन मिति सङ्ग्रामनाम § , देवसमाजलक्षणेऽस्मिन् यज्ञे ।
गतार्थं मन्यत् ॥ १० ॥

“पञ्चवाही वहत्यग्रं मेघां प्रष्टयो युक्ता अनुसंवहन्ति ।

अयात मस्य दृष्टे न यातं परं नेदीयोऽवरं दवीयः”—इति ।

* का० श्रौ० सू० १४. ३. ८ ।

† ५७ पृ० १२ पं० अथ दक्षिणेत्यादि द्रष्टव्यम् ।

‡ वा० सं० ६. ६. १ ।

§ निघ० २. १७. १६ ।

उक्तानां मश्वानां त्रित्वसङ्ख्या मनूय प्रशंसति — “ते वा एत इति । त्रिवृत्त्वं त्रिरावृत्तिः । दैवे कर्मणि प्रोक्षणादौ प्रसिद्धे ‘हि’-शब्दार्थः । चतुर्थस्याश्वस्यानुगमनं विधत्ते — “अधिप्रष्टीति । तृतीयस्याश्वस्य युगप्रदेशे । ‘अधिः’ सप्तम्यर्था-नुवादी । मन्त्रेण युक्तः सन्नेवानुगच्छेत् । यस्मात् स चतुर्थी ‘मानुषः’ मनुष्यसम्बन्धी ; मानुषे हि कर्मणि चतुर्णां वाहानां योजनं दृष्टम् । अत्र मानुषरूपव्युदासाय तस्यायोजन मिति । अत्र सूत्रम् — “अयुक्तश्चतुर्थोऽनुगच्छति”-इति * ।

यदैष चतुर्युक्तो † रथोऽध्वर्यवे दीयते , तस्मिन् प्रदान-समये चतुर्थस्य रथे योजनं दर्शयति — “तं यत्र दास्यन्निति । तदुक्तं सूत्रे — “चतुर्थं युक्ताध्वर्यवे ददाति”-इति ‡ । उक्तं मर्थं मन्यत्राप्यतिदिशति — “तस्मादपीति । ‘इतरस्मिन्’ राज-सूयादावित्यर्थः । शिष्टं गतार्थम् ॥ ११ ॥

विधत्ते — “अथ बार्हस्पत्य मिति । अत्र द्रव्यदेवताविशिष्ट-चरुविधिः । “सप्तदशशराव मिति । सप्तदशशरावपरिमितम् । मुष्टिप्रतिनिधित्वेन शरावस्य तत्सङ्ख्यायाश्च पृथग्विधानात् प्रकृति-गतमुष्टितत्सङ्ख्यानिवृत्तिः । तथाच कात्यायनः — “माध्यन्दि-नीयैः सह नैवारचरुर्बाहस्पत्यः सप्तदशशरावः , सङ्ख्यामुष्टि-निवृत्तिः”-इति § । चरुविधिं प्रशंसति — “अन्नं वा एष इति ।

* का० श्रौ० सू० १४. ३. ६ ।

† ‘यजुर्युक्तो’-इति ङ, छ, ज ।

‡ का० श्रौ० सू० १४. ४. १३ ।

§ का० श्रौ० सू० १४. २. २६. २७ । कर्कोपाध्यायमते तु ‘न यजतिशब्दात्’-इति तदुत्तरसूत्रस्वारस्यादिह न सङ्ख्याबाधः ।

“तद्यदेवेत्यादि । तत्र वाजपेये ‘यत्’ ‘एतत्’ अन्नम् ‘उदजै-
षीत्’, पुरा बृहस्पतिरनेन क्रतुना यदेतत्फलभूत मन्नं साधित-
वान्, ‘तदेव’ अन्नम् ‘अस्मै’ बृहस्पतये ‘एतत्’ एतेन चरुणा
‘करोति’ ॥ १२ ॥

देवताशरावसङ्ख्याविधित्रय मनूय प्रशंसति— “अथ यदि-
त्यादिना । पुरा बृहस्पतिः ‘एतं’ चरुं साधितवान्, अतो-
ऽस्य चरोर्बृहस्पतिर्देवतेति युक्तम् ॥ १३ ॥

“अथ यन्नैवार इति । “नीवारा इति । यत् ‘एते’
‘ब्रह्मणा’ एव ‘पच्यन्ते’, न तु कष्टचेत्त्रोप्तशाल्यादिवत्, अतः काल-
वशात् पक्ता नीवाराः ब्रह्मरूपस्य बृहस्पतेर्योग्या इत्यर्थः ॥ १४ ॥

विधत्ते— “त मश्वानवघ्रापयतीति * । ‘तं’ चरुम्
‘अश्वान्’ रथे युक्तान् अवघ्रापयेत् । “घ्रा गन्धोपादाने” † ।
तस्य मन्त्र माह— “वाजिन इति ‡ । हे ‘वाजिनः’ ‘अश्वः !’
‘वाजजितः’ अन्नस्य जितारः, ‘वाजः’ = ‘अन्नम्’ अन्नसाधन
माजिं प्रति संस्थिता यूयम्, ‘बृहस्पतेर्भागम्’ ‘अवजिघ्रत’
अवाङ्मुखा गन्धोपादानं ‘कुरुतेति तस्यार्थः § ।

तद् व्याचष्टे— “वाजिनो अश्वः इति । “वाजि” हि सरि-
ष्यन्त इति । साध्यभूतान्नवाची वाजशब्दः उपचारात् तत्साधने
आजौ वर्त्तत इत्यर्थः । अवघ्रापणस्य प्रयोजन माह— “तद्य-

* का० श्रौ० सू० १४. ३. १० ।

† भा० प० ६२६ धा० ।

‡ वा० सं० ६. ६. २ ।

§ ‘अवघ्राणञ्चाश्वसंस्कारः, आजिघ्रावनार्थः । ततश्च विस्मरणे
तदुत्तरकालं न भवति’—इति का० श्रौ० सू० १४. ३. १० वृत्तिः ।

दृष्ट्वानिति । इमं यज्ञं साधयामीति बुद्ध्या 'अश्वान्'
अवघ्रापयेत् ॥ १५ ॥ ४ ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

पञ्चमकाण्डे प्रथमाध्यायस्य चतुर्थं ब्राह्मणम् ॥

(अथ पञ्चमं ब्राह्मणम्.)

तद्युदाजिं ध्रावन्ति । इमं मेवैतेन लोक
मुज्जयत्यथ यद् ब्रह्मा रथचक्रे साम गायति
नाभिदघ्न ऽउद्धिते ऽन्तरिक्षलोक मेवैतेनोज्जयत्यथ
यद्यूपं रोहति देवलोक मेवैतेनोज्जयति तस्मा-
द्वा ऽएतत् त्रयं क्रियते * ॥ १ ॥

सु ब्रह्मा रथचक्रं मुधिरोहति । नाभिदघ्न ऽउ-
द्धितं देवत्याहुं सवितुः सवे सत्यसवसो बृह-
स्पतिरुत्तमं नाकं रुहेय मिति यदि ब्राह्मणो
युजते ब्रह्म हि बृहस्पतिर्ब्रह्मा हि ब्राह्मणः † ॥ २ ॥

अथ यदि राजन्यो यजते । देवस्याहुः
सवितुः सवे सत्यसवस इन्द्रस्योत्तमं नाकं रुहेय
मिति क्षत्रं हीन्द्रः क्षत्रं राजन्यः ॥ ३ ॥

त्रिः सामाभिगायति । त्रिरभिगीयावरोहति
देवस्याहुः सवितुः सवे सत्यप्रसवसो बृहस्पते-
रुत्तमं नाकं मरुहं मिति यदि ब्राह्मणो यजते ब्रह्म
हि बृहस्पतिर्ब्रह्म हि ब्राह्मणः * ॥ ४ ॥

अथ यदि राजन्यो यजते । देवस्याहुः सवितुः
सवे सत्यप्रसवस इन्द्रस्योत्तमं नाकं मरुहं मिति
क्षत्रं हीन्द्रः क्षत्रं राजन्यः ॥ ५ ॥

अथ सप्तदश दुन्दुभीननुवेद्यन्तः सुम्निन्वन्ति ।
प्रतीच आग्नीध्रात् प्रजापतिं वा ऽएष उज्जयति
यो व्वाजपेयेन यजते व्वाग्वै प्रजापतिरेषा वै
परमा व्वाग्या सप्तदशानां दुन्दुभीनां परमा
मेवैतद्वाचं परमं प्रजापतिं मुज्जयति सप्त-
दश भवन्ति सप्तदशो वै प्रजापतिस्तुत् प्रजापति
मुज्जयति ॥ ६ ॥

अथैतेषां दुन्दुभीनाम् * । एकं यजुषाहन्ति
तत् सर्वे यजुषाहता भवन्ति ॥ ७ ॥

स आहन्ति । बृहस्पते व्वाजं जय बृह-
स्पतये व्वाचं व्वदत बृहस्पतिं व्वाजं जापय-
तेति यदि ब्राह्मणो यजते ब्रह्म हि व्वहस्पति-
ब्रह्म हि ब्राह्मणः † ॥ ८ ॥

अथ यदि राजन्यो यजते । इन्द्र व्वाजं
जयेन्द्राय व्वाचं व्वदतेन्द्रं व्वाजं जापयतेति
क्षत्रं ह्रीन्द्रः क्षत्रं राजन्यः ‡ ॥ ९ ॥

अथैतेष्वाजिमृत्सु रथेषु । पुनरामृतेष्वेतेषां
दुन्दुभीनामेकं यजुषोपावहरति तत् सर्वे यजु-
षोपावहता भवन्ति ॥ १० ॥ •

स उपावहरति । एषा वः सासत्या संवा-
गभूद्यथा बृहस्पतिं व्वाजं मजीजपताजीजपत § बृह-
स्पतिं व्वाजं व्वनस्पतयो विमुच्यध्व मिति

* '०नाम्—इति ग, घ ।

† 'ब्राह्मणः'—इति ग, घ ।

‡ 'राजन्यः'—इति क । 'राजन्यः'—इति ख ।

§ 'मजीजपत'—इत्येव ग-पुस्तके ।

यदि ब्राह्मणो यजते ब्रह्म हि बृहस्पतिर्ब्रह्म
हि ब्राह्मणः * ॥ ११ ॥

अथ यदि राजन्यो यजते । एषा षः सा
सत्या संवागभूद्येन्द्रं व्वाज मुजीजपताजीज-
पतेन्द्रं व्वाजं व्वनस्पतयो व्विमुच्यध्व मिति
क्षत्रं ह्रीन्द्रः क्षत्रं राजन्यः † ॥ १२ ॥

अथ वेदन्तात् । राजन्य उदङ् सप्तदश
प्रव्याधान् प्रविध्यति यावान्वा ऽएकः प्रव्याधस्ता-
वांस्तिर्यङ् प्रजापतिरथ यावत् सप्तदशप्रव्याधास्ता-
वानन्वङ् प्रजापतिः ॥ १३ ॥

तद्यद्राजन्यः प्रविध्यति । एष वै प्रजापतेः
प्रत्यक्षतर्मा यद्राजन्यस्तस्मादेकः सुन् बहूना मीष्टे
यदेव चतुरक्षरः प्रजापतिश्चतुरक्षरो राजन्य-
स्तस्माद्राजन्यः प्रविध्यति सप्तदश प्रव्याधान्
प्रविध्यति सप्तदशो वै प्रजापतिस्तत् प्रजापति
मुञ्जयति ‡ ॥ १४ ॥

अथ यं यजुषा युनक्ति । तं यजमान आति-

* 'ब्राह्मणः'—इति ग, घ ।

† 'राजन्यः'—इति क, ख ।

‡ 'ति'—इति क ।

इति देवस्याहुः सवितुः सवे सत्यप्रसवसो बृह-
स्पतर्वाजजितो व्याजं जेष मिति ॥ १५ ॥

तद्यथैवादी बृहस्पतिः । सवितारं प्रस-
वायोपधावत् सविता वै देवानां प्रसवितेदं मे
प्रसुव त्वत्प्रसूत इद मुज्जयामीति तदस्मै स-
विता प्रसविता प्रामुवत्तत्सवितृप्रसूत उदजयदेव
मेवैष एतत् सवितार मेव प्रसवायोपधावति स-
विता वै देवानां प्रसवितेदं मे प्रसुव त्वत्प्रसूत
इद मुज्जयानीति तदस्मै सविता प्रसविता प्रसूतिं
तत् सवितृप्रसूत उज्जयति * ॥ १६ ॥

अथ यद्यध्वर्योः । अन्तेवासी वा ब्रह्मचारी
वैतद्यजुरधीयात् सो ऽन्वास्थाय व्याचयति व्याजिनं
इति व्याजिनो ह्यग्वास्तस्मादाह व्याजिन इति
व्याजजित इत्यन्नं वै व्याजो ऽन्नजित इत्येवैत-
दाहाध्वन स्क्रभुवन्त इत्यध्वनो हि स्क्रभुवन्तो
धावन्ति योजना मिमाना इति योजनशो हि
मिमाना अध्वानं धावन्ति काष्ठां गच्छतेति
यथैनानन्तरा नाष्टा रुक्षांसि न हि ।

* 'ति'—इति क ।

मेतुदाह धावन्त्याजि माप्नन्ति दुग्दुभीनभि साम
गायति ॥ १७ ॥

अथैताभ्यां जुगतीभ्याम् । जुहोति वानु वा
मन्त्रयते यदि जुहोति यदनुमन्त्रयते समान
एव बन्धुः ॥ १८ ॥

स जुहोति । एष ह्यव्वाजी क्षिपणिं तुर-
ण्यति यीवायां बद्धो ऽपि कक्षु ऽआसुनि । क्रतुं
दधिक्रा अनु सस्सुनिष्यदत् पथा * मुक्काण्यन्वा-
पनीफणत् स्वाहा ॥ १९ ॥

उतु स्म । अस्य द्रवतस्तुरण्यतः पणं न
वे रनुवाति प्रगर्द्दिनः । श्येनस्येव ध्रुजतो ऽअ-
क्षसम् पुरि दधिक्राव्ण सहोर्जा तुरिवतः
स्वाहेति † ॥ २० ॥

अथोत्तरेण त्रिचेन । जुहोति वानु वा
मन्त्रयते इयं तद्यस्माच्च जुहोति वानु वा मन्त्र-
यते यदि जुहोति यदनुमन्त्रयते समान एव
बन्धुरेतानेवैतदश्वान् धावत उपवाजयत्येतेषु व्वीर्यं

* 'पथा'—इति ग, घ ।

† 'स्वाहेति'—इति क, 'स्वाहेति'—इति ख ।

दधाति तिस्रो वा ऽद्विमाः पृथिव्य इय महैका
हे ऽअस्याः पुरे ता एवैतदुज्जयति ॥ २१ ॥

सो ऽनुमन्त्रयते । शुं नो भवन्तु व्याजिनो
हवेषु देवताता मितुद्रवः स्वर्काः * । जम्बा-
यन्तो ऽहिं वृक् रक्षांसि सुनेम्यस्मद् युयव-
न्ममीवाः ॥ २२ ॥

ते नो ऽअर्वन्तः । हवनश्रुतो हवं विष्णवे
शृण्वन्तु व्याजिनो मितुद्रवः । सहस्रसा मेधु-
साता सनिष्यवो महो ये धुनः समिथेषु
जभिरे † ॥ २३ ॥

व्वाजे वाजे ऽवत । व्याजिनो नो
धनेषु विप्रा ‡ अमृता कृतज्ञाः । अस्य मध्वः
पिबत मादयध्वं तृप्ता यात पथिभिर्देवयानै-
रिति § ॥ २४ ॥

अथ बार्हस्पत्येन चरुणा प्रत्युपतिष्ठते । त
मुपस्पृशत्यन्नं वा ऽएष उज्जयति यो व्याजयेयेन

* 'स्वर्काः'—इति ग, घ ।

† 'रे'—इति ग, घ ।

‡ 'विप्रा'—इति क ।

§ '०रिति'—इति ख, '०रिति'—इति ग, घ ।

युजते ऽन्नपेयं ह वै नामैतद्यज्ञापेयं तद्यदेवै-
तदन्नं मुदजैषीत्तेनैवैतदेतां गतिं गत्वा सु-
स्पृशते तदात्मन् कुरुते ॥ २५ ॥

स उप स्पृशति । आ मा व्याजस्य प्रसवो
जगम्यादित्यन्नं वै व्याज आ मान्नस्य प्रसवो
जगम्यादित्येवैतदाहमे द्यावापृथिवी विश्वरूपेऽ-
द्विति द्यावापृथिवी हि प्रजापतिरा मा गन्तां
पितरामातरा चेति मातेव च हि पितेव च
प्रजापतिरा मा सोमो ऽमृतत्वेन गम्यादिति
सोमो हि प्रजापतिः ॥ २६ ॥

त मश्वानुवघ्रापयति । व्याजिन इति व्या-
जिनो ह्यश्वानुस्मादाह व्याजिन इति व्याज-
जित इत्यन्नं वै व्याजो ऽन्नजित इत्येवैतदाह
व्याजं ससृवांस इति सरिष्यन्त इति वा
ऽश्वं ऽश्वं सरिष्यन्त इव हि तर्हि भवन्त्या-
थात्र ससृवांस इति ससृवांस इव ह्यत्र
भवन्ति तस्मादाह ससृवांस इति बृहस्पते-
र्भाग मवजिघ्रतेति बृहस्पतेर्ह्यत्र भागो भवति
तस्मादाह बृहस्पतेर्भाग मवजिघ्रतेति निमृजाना ।

इति तद्युजमाने व्वीर्यं दधाति तद्यदुश्वानवघ्रा-
पयतीम मुञ्जयानीति वा ऽअग्रे ऽवघ्रापयत्य-
थाचेम मुदजैष मिति तस्माद्वा ऽअश्वानवघ्रा-
पयति * ॥ २७ ॥

अथैतेषा माजिस्तुताः † रथानाम् । एक-
स्मिन् वैश्यो वा राजन्यो वोपास्थितो भवति स
व्वेदेरुत्तरायाः श्रोणा ऽउपविशत्यथाध्वर्गुश्च युज-
मानश्च पुर्व्वया दारा मधुग्रह मादाय निष्क्राम-
तस्तं वैश्यस्य वा राजन्यस्य वा पाणावाधत्तो
ऽथ नेष्टापरया दारा सुराग्रहानादाय निष्क्रा-
मति स जघनेन शालां पर्येत्यैकं वैश्यस्य वा
राजन्यस्य वा पाणावादुधदाहानेन त ऽइमं
निष्क्रीणामीति सत्यं वै श्रीर्ज्योतिः सोमो
ऽनृतं पाप्मा तुमः सुरा सत्य मेवैतच्छ्रियं ज्योति-
र्युजमाने दधात्यनृतेन पाप्मना तुमसा वैश्यं
विध्यति तैः स यं भोगं कामयते तं कुरुते
ऽथैतः सहिरण्यपात्र मेव मधुग्रहं ब्रह्मणे

* 'ति'—इति क ।

† 'माजिस्तुताः'—इति ग, घ ।

ददाति तं ब्रह्मणे दृढदमृत मायुरात्मन् धत्ते
ऽमृतं ह्यायुर्हिरण्यं तेन स यं भोगं कामयते
तं कुरुते ॥ २८ ॥ ५ ॥

॥ इति प्रथमप्रपाठके पञ्चमं ब्राह्मणम् [१.५.] ॥

विहित माजिधावन मनूय प्रशंसति — “तद् यदिति ।
आजिधावनेन भूलोकं जितवान् भवतीत्यर्थः * । अथ साम-
गानं यूपारोहणं च सार्थवादं विधत्ते — “अथ यद् ब्रह्मे-
त्यादि । ‘ब्रह्मा’ नामत्त्विक् ‘नाभिदध्ने’ नाभिमात्रे ‘उद्धिते’
उद्धते ‘रथचक्रे’ स्थित्वा ‘साम’ गायेत् । ‘एतेन’ भूम्यूर्ध्व-
प्रदेशयोर्मध्यदेशे गीयमानेन साम्ना ‘अन्तरिक्षलोकं’ जितवान्
भवति । चक्रादुद्धतस्य सप्तदशारत्नपरिमितस्य यूपस्यारोहणेन
तृतीयलोक मेव स्वाधीनं कृतवान् भवति ॥ १ ॥

ब्रह्मणो रथचक्रे गानं विहितम्, तत् आरोहण मन्तरेण
न सम्भवतीति तदिदानीं विधत्ते — “स ब्रह्मेति † । तत्र
वाजपेये द्वावधिकारिणौ, ब्राह्मणो राजन्यश्चेति ; तत्र यज-
मानभेदेन मन्त्रभेदं विवक्षुः प्रथमं ब्राह्मणपक्षे मन्त्रं पठति—
“देवस्याह मिति ‡ । ‘सत्यसवसः’ सत्यानुज्ञानस्य ‘सवितुः’
सर्वेषां प्रसवितुर्देवस्य ‘सवे’ प्रसवे अनुज्ञायां वर्त्तमानो हि ‘सह-

* ‘आजिशब्देन सङ्घोष्यते, सङ्घाया अहमहमिकया शीघ्रं धावन्ति ।
सङ्घाधावन माजिशब्देनोच्यते’—इति का० श्रौ० १४. ३. ११ सूत्रवृत्तिः ।

† का० श्रौ० सू० १४. ३. १२ ।

‡ वा० सं० ६. १०. १ ।

स्यतेः' सम्बन्धिनः 'उत्तमम्' उत्कृष्टं 'नाकं' स्वर्गं 'रुहेयम्' आरो-
हणं करवै । रुहेराशीर्लिङि , 'लिङ्गाशिष्यङ्'-इत्यङ् * ।

“ब्रह्महीति । देवानां मध्ये बृहस्पतिर्ब्राह्मणजातिः ॥ २ ॥

राजन्यपक्षेऽपि मन्त्रं पठति— “अथ यदीति । बृहस्पते-
रित्यस्य स्थाने इन्द्रस्येति विशेषः † । अर्थस्तु पूर्ववत् । “अत्रं
हीन्द्र इति । देवानां मध्ये इन्द्रः क्षत्रियजातिः ॥ ३ ॥

विहितस्य ब्रह्मकर्तृकस्य सामगानस्य त्रित्वसङ्ख्यां विधत्ते—
“त्रिः सामेति ‡ । ‘त्रिः’ त्रिवार मित्यर्थः । “देवस्य वयम्”
-इति , “रुहेम”-इति च बहुवचनान्तः शाखान्तरीयो मन्त्रः ।
तथैव कात्यायनोऽपि सूत्रयामास— “देवस्य वय मिति ब्रह्मा
रथचक्र मारोहति”-इति § । अत्र “अरुहम्”-इति , “रुहे-
यम्”-इति च एकवचनान्तत्वेन संहिताया सामानानात् ॥ त मनु-
सृत्यैव ब्राह्मणे विहित मित्यविरोधः ।

प्रसङ्गाद् ब्रह्मणो रथावरोहणं वधत्ते— “त्रिरभिगीयाव-
रोहतीति । प्रयोगक्रमस्तु सूत्रे दर्शितः ¶— “ब्रह्मा त्रिः साम
गतयति , दुन्दुभीन् वादयति , एषस्य इति प्रत्यृचं जुहोति”-

* पा० सू० ३. १. ८६ ।

† वा० सं० ६. १०. २ । का० श्रौ० सू० १४. ३. १३ ।

‡ का० श्रौ० सू० १४. ४. १ ।

§ का० श्रौ० सू० १४. ३. १२ । अस्मदृष्टपुस्तके तु देवस्याह
मित्येकवचनान्त एव पाठः ।

॥ माध्यन्दित्या मिति यावत् ।

¶ का० श्रौ० सू० १४. ४. १-८ । अथ तु कात्यायनस्य च देवस्याह

• मिति पाठे सम्मतिः स्वीकृता सायणेनेति ध्येयम् ।

इत्युपक्रम्य , “प्रदक्षिणं कृत्वा यन्ति , आगतेषु ब्रह्मावरोहति देवस्याह मिति”—इति ।

अत्रापि पूर्ववद् यजमानभेदेनावरोहणं मन्त्रभेदं दर्शयति — “देवस्याह मिति * । “अरुह मिति , रुहेर्लुङि “क-
मृ-ह-रुहिभ्यः”—इति † चुरेङादेशः ॥ ४ , ५ ॥

विधत्ते— “अथ सप्तदशेति । सप्तदशसङ्ख्याकाम् ‘दुन्दु-
भीन्’ ‘अनुवेद्यन्तं’ वेदिसमीपे ‘प्रतीचः आग्नीहोयात्’ आग्नी-
होयपश्चिमप्रदेशे स्थितान् ‘सन्निवन्ति’ वादयितुं मावधन्ती-
त्यर्थः । अत्र सूत्रम्— “सप्तदश दुन्दुभीनासजत्यनुवेदि पश्चा-
दाग्नीहोयात्”—इति ‡ ।

“एषा वा इत्यादिकस्याय मर्थः ;— दुन्दुभीनां नादस्य
महत्त्वात् परमवाक्त्रम् ; अतो वायूपप्रजापत्युज्जयहेतुदुन्दुभि-
वाद इत्यर्थः । गत मन्यत् ॥ ६ ॥

विधत्ते— “अथैतेषा मिति । सप्तदशानां दुन्दुभीनां मध्ये
एकं दुन्दुभिम् “बृहस्पते वाजम्”—इति वक्ष्यमाणेन मन्त्रेण
समाहन्यात् । इतरान् षोडश दुन्दुभीन् तूष्णीं वादयेत् ।
एकस्य समन्त्रकाहननेन सर्वेऽपि दुन्दुभयश्छत्रिन्यायेन सम-
न्त्रक मेवाहताः ताडिता वादिताः स्युरित्यर्थः । अत्र सूत्रम्
— “बृहस्पते वाज मित्येकं दुन्दुभि माहन्ति , तूष्णीं मिन-
रान्”—इति § ॥ ७ ॥

* वा० सं० ६. १०. ३ , ४ ।

† पा० सू० ३. १. ५६ ।

‡ का० औ० सू० १४. ३. १४ ।

§ का० औ० सं० १४. ३. १५ ।

हवनविधि मन्त्रं * विधत्ते— “स आहन्तीति ।
हे ‘बृहस्पते !’ ‘वाजम्’ अन्नं ‘जय’ । हे दुन्दुभयः ! ‘बृहस्प-
तये’ बृहस्पतेरर्थाय ‘वाचं’ सत्यभूतां यूयं ‘वदत’ । ‘बृहस्पतिं’
‘वाजम्’ अन्नं ‘जापयत’ अन्नविषयं जयं प्रापयत । बृहस्पतिः
स्वयं मेव वाजं जयति , तं जापयत । जयतेष्यन्तस्य “ब्रीड-
जीनां णी ॥”-इत्यात्वे कृते पुगागमः ॥ ८ ॥

राजन्यमन्त्रभेदं दर्शयति— “अथ यदीति । बृहस्पतिस्थाने
इन्द्र पदं प्रक्षेपणीयम् † । अन्यत् समानम् ॥ ९ ॥

विधत्ते— “अथैतेष्विति । ‘रथेषु’ ‘आजिसृत्सु’ लक्ष्यस्थानं
प्रति सृतवत्सु गतवत्सु ‘पुनरासृतेषु’ पुनरागतेषु सत्सु ‘एतेषां’
सर्वेषां ‘दुन्दुभीनां’ मध्ये ‘एकं’ प्राग् ‘यजुषा’ मन्त्रेण ‘उपाव-
हरति’ अवरोहयेत् ; अन्येषान्तु तूष्णीं मित्यर्थः § ॥ १० ॥

“स उपावहरतीति । अवरोहणमन्त्रस्यायं मर्थः ॥ ;—
हे दुन्दुभयः ! ‘वः’ युष्माकं सम्बन्धिनी ‘सा सत्या’ ‘संवाक्’
समुदिता वाक् ‘अभूत्’ , ‘यया’ वाचा ‘बृहस्पतिं’ ‘वाजम्’
‘अजीजपत’ अन्न-विषयं जयं प्रापयत । एतस्यैव पुनर्वचन
मजीजपतेति वाक्यम् । हे ‘वनस्पतयः !’ कार्ये कारणशब्दः ,
वानस्पत्या दुन्दुभयः ‘विमुच्यध्वम्’ विमुक्ता भवतेति ॥ ११ ॥

“अथेति । अत्रापि पूर्ववन्मन्त्रभेदो “यदि राजन्य इत्या-
दिना प्रदर्शितः ¶ ॥ १२ ॥

* वा० सं० ६. ११. १ ।

† पा० सू० ६. १. ४८ ।

‡ वा० सं० ६. ११. २ ।

§ का० श्रौ० सू० १४. ४. ६, १० ।

॥ वा० सं० ६. १२. १ ।

¶ वा० सं० ६. १२. २ ।

दुन्दुभ्युपावहरणसमनस्तरकर्त्तव्यं क्षत्रियस्य विधत्ते— “अथ वेद्यन्तादिति । ‘प्रव्याध्यान्’ प्रकर्षेण बलाधिक्येन विमुक्तेष्वो * यावति देशे लक्ष्यं विध्यति, तावानेकः प्रव्याधः । तथा-विधान् सप्तदशसङ्ख्याकान् ‘वेद्यन्तात्’ आरभ्य उदङ्मुखः उद-गपवर्गान् ‘प्रविध्यति’ † । त मिमं प्रशंसति— “यावान् वा एक इति । ‘प्रजापतिः’ एकप्रव्याधपरिमाणेन ‘तिर्यङ्’ स्थौल्येन विस्तारवान् कर्त्तते, सप्तदशप्रव्याधपरिमाणेन ‘अन्वङ्’ आयाम-वान् वर्त्तते । अतः सप्तदशप्रव्याधकरणं प्रजापतिशरीरपरि-मितत्वात् प्रशस्त मित्यर्थः ॥ १३ ॥

एषा मिषुप्रव्याधानां राजन्यकरणीयत्वेन कारण माह— “तद्यद्वाजन्य इति । ‘एष राजन्यः’ खलु ‘प्रजापतेः’ ‘प्रत्यक्ष-तमां’ प्रत्यक्षतमं रूपम् ; ‘तस्मात्’ प्रजापतेः प्रत्यक्षरूपत्वात् ‘एकः’ अपि सन् ‘राजन्यः’ ‘बहूनां’ प्रजानाम् ‘ईष्टे’ ईश्वरो भवति । ‘प्रजापतिः’ अपि ‘चतुरक्षरः’, ‘राजन्यः’ अपि ‘नियः’—इत्यक्षरविश्लेषात् ‘चतुरक्षरः’ । ‘तस्मात्’ प्रजापत्यात्मक-त्वाद् राजन्यकर्त्तृक इषुप्रव्याधः करणीयः ।

प्रव्याधानां सप्तदशत्वं प्रजाप्रत्यात्मना स्तौति— “सप्तदशेति । सप्तदशप्रव्याधकरणं मुदीरितरीत्या प्रजापतिशरीरसम्पादनम् ; तदन्ते या भीदुम्बरी शाखा स्थापिता, तस्यावस्थितेन यज-मानेनाजिधावनं कुर्वता प्राप्तत्वात् कृत्स्नं प्रजापतिशरीरं मेव प्राप्तं भवतीत्यर्थः ‡ ॥ १४ ॥

* ‘विमुक्तो वाणो’—इति ज ।

† का० श्रौ० सू० १४. ३. १६ ।

‡ “शाखां प्रदक्षिणं कृत्वा यन्ति”—इति का० श्रौ० सू० १४. ४. ७ ।

अश्वैर्युक्तस्य रथस्य यजमानकर्तृकं समन्त्रक मारोहणं विधत्ते—अथ य मिति । उक्तं सप्तदशप्रव्याधान्तपथाजिधावनं कर्तुम् ‘आतिष्ठति’ आरोहेदित्यर्थः । अत्र सूत्रम्— “देवस्याह मिति यजुर्युक्त मारोहति यजमानः”—इति * । आरोहणमन्त्रस्यायमर्थः † ;—‘सत्यसवसः’ यथार्थप्रसवस्य ‘सवितुर्देवस्य’ ‘सवे’ अभ्यनुज्ञायां चर्तुमनः ‘अहम्’ ‘वाजजितः’ अन्नस्य जेतुः ‘बृहस्पतेः’ सम्बन्धि ‘वाजम्’ अन्नम् ‘जेषम्’ जीयास मिति । सवितुरनुज्ञयैव प्रवर्त्तने वाजोज्जयो भवतीत्यर्थः ॥ १५ ॥

इमं मर्थं बृहस्पतिदृष्टान्तेन दृढयति— “तद्यथैवाद इत्यादिना । ‘अदः’ अमुष्मिन् विप्रकृष्टे काले , आजिधावनकाले ‘बृहस्पतिः’ ‘सवितारम्’ अनुससार । “एव मेवैष इत्यादिना दार्ष्टान्तिके योजयति ॥ १६ ॥

विधत्ते — “अथ यदीति । ‘अथ’ यजमानस्य रथारोहणानन्तरम् , ‘अध्वर्योः’ शिष्यो ‡ वा , अन्यो ‘ब्रह्मचारी’ वा ‘एतद्’ वक्ष्यमाणं मन्त्रम् ‘अधीयात्’ स्मरेत् ; ‘सः’ त मेव रथम् ‘अन्वास्थाय’ तूष्णीं मारुह्य “वाजिनः इति” मन्त्रं § ‘वाचयति’, यजमान मिति शेषः । अत्र सूत्रम्— “अध्वर्योश्च तूष्णीं ब्रह्मचार्यन्तेवासी वा वाचनाय”—इति , “वाजिन इति वाचयति”—इति ॥ च । हे ‘वाजिनः’ अश्वाः ! ‘वाजजितः’

* का० श्रौ० सू० १४. ३. १८ ।

† वा० सं० ६. १३. १ ।

‡ ‘अध्वर्युशिष्यो’—इति छ, ज ।

§ वा० सं० ६. १३. २ ।

॥ का० श्रौ० सू० १४. ३. १६, २२ ।

अवस्य जितारः 'अध्वनः' मार्गान् 'स्कम्बुवन्तः' । "स्कभि
स्सभि प्रतिबन्धे" * । स्कम्बनं नाम वेगेनाक्रमणम् , मार्गान्
पृष्ठतः कृत्वा पुरोगमनम् । तत् कुर्वन्तः , चोभयन्तो वा 'योजना'
योजनानि 'मिमानाः' । "माङ् माने" † । शीघ्रगत्या परि-
च्छिन्दन्तः शीघ्रगामिनः , 'काष्ठाम्' आजिधावनस्यावधिभूताम् ।
"आज्यन्तोऽपि काष्ठेत्युच्यते"—इति ‡ हि यास्कः । सप्तदशप्रव्याधान्ते
निर्मिता मौदुम्बरी शाखां लक्ष्यभूतस्वर्गात्मिकाम् ; "स्वर्गो वै
लोकः काष्ठा"—इति श्रुतेः § । वेगेन गच्छतेति ।

त मिमं व्याचष्टे— "वाजिनोऽश्वा इति । "योजनशो
हीति । लोके 'हि' अध्वगाः 'योजनशः' एकैकं योजनं 'मिमा-
नाः' परिच्छिन्नन्तो महान्तम् 'अध्वानं' 'धावन्ति' गच्छन्ति ,
एव मश्वा अपीति ।

"यथैनानिति । अस्याय मर्थः ;— 'अन्तरा' आजिधावन-
मध्ये 'नाष्टा' नाशकानि 'रक्षांसि' 'एनान्' अश्वान् 'यथा'
'न हिंस्युः', तथा लक्ष्यस्थानं गच्छतेति ।

विहितानां माजिधावनदुन्दुभ्याहननब्रह्मकर्तृकसामगानानां
प्रयोगकालं विधत्ते— "धावन्त्याजि मिति । अत्र सूत्रम्—
"अन्तेवासी वा वाचनाय"—इत्येतस्मादनन्तरम् "आजिं शीघ्रं
यन्ति , वाजिन इति वाचयति , ब्रह्मा त्रिः साम गायति ,
दुन्दुभीन् वादयन्ति"—इति ॥ १७ ॥

* भा० आ० ३८७ धा० ।

† दि० आ० ३६ धा० ।

‡ निरु० २. ५. १ ।

§ तै० ब्रा० १. ३. ६. ५ ।

॥ का० श्रौ० सू० १४. ३. १६, २१, २२; ४. १, २ ।

विधत्ते — “अथैताभ्या मिति । ‘एताभ्यां’ वक्ष्यमाणाम्यां मन्त्राभ्यां हवन मनुमन्त्रणं वा विकल्पेन कर्त्तव्यम् * । उभय-
 चार्थवादवाक्यशेषः समान इत्याह— “यदि जुहोतीति ।
 ‘बन्धुः’ बध्यतेऽनेन सुतिरिति बन्धुर्वाक्यशेषः , स तु समानः ।
 “एतानिवैतदश्वान् धावत उपवाजयति , एतेषु वीर्यं दधाति”—
 इति वाक्यशेषो वक्ष्यते † । ‘एतत्’ एतेन हवनेन अनुमन्त्र-
 णेन वा ‘धावतः’ शीघ्रगामिनः तान् ‘अश्वान्’ ‘उपवाजयति’
 अत्यन्तवेगयुक्तान् करोति , एतेष्वश्वेषु वीर्यं सामर्थ्यं निहित-
 वान् भवतीत्यर्थः । अतो वेगसाधनत्वात् हवन मनुमन्त्रणं वा
 कर्त्तव्यमित्यर्थः ॥ १८ ॥

हवन मनुद्य मन्त्रद्वयं विधत्ते — “स जुहोत्येष स्य इति ‡ ।
 ‘एषः’ ‘स्यः’ सः ‘वाजी’ वेजनवान् अश्वः ‘ग्रीवायाम्’ ‘अपि’
 ‘कक्षे’ कक्षमूले ‘आसनि’ आस्ये तदुचितरज्जुविशेषैः ‘बद्धः’
 ‘क्षिपणिं’ कशां ‘तुरण्यति’ त्वरयति । ‘दधिक्राः’ धारकान्
 मार्गावरोधकान् पाषाणादीन् अपि अतिक्रामन् अश्वः ‘क्रतुं’
 क्रतुसादिनोऽभिप्रायम् ‘अनुसंसनिष्यदत्’ सम्यगनुसन्दधानः ‘पथां’
 मार्गाणाम् ‘अङ्गांसि’ लक्षणानि , कुटिलानि निम्नोन्नतानि च
 ‘अन्वापनीफणत्’ अनुक्रमेण ऋजुत्वं समत्वं वापादयन् , तुर-
 ण्यतीति पूर्वत्र सम्बन्धः । ‘स्वाहा’-इति होमलिङ्गं वषट्-
 कारनिवृत्त्यर्थम् ॥ १९ ॥

“उत स्मेति § । द्वितीयमन्त्रस्थाय मर्थः ;— ‘उत स्म’

* का० श्रौ० सू० १४. ४. ३, ४ ।

† व्यस्मिन्नेव ब्राह्मणे २१ क० (६६८० १७ पं०) द्रष्टव्यम् ।

‡ वा० सं० ६. १४. १ ।

§ वा० सं० ६. १५. १ ।

अपि च 'अस्य' यजमानस्य रथे नियुक्तस्य 'द्रवतः' गच्छतः
 'तुरण्यतः' तूर्णं मध्वान मश्रुवानस्य 'प्रगर्द्दिनः' अवधिं प्राप्तु
 मभिकाङ्क्षतोऽश्वस्य 'अङ्गसं' शृङ्गारचिह्नं * वस्त्रचामरादिकं
 'परि' सर्वस्मिन्नपि देहे वर्त्तमानम् अनुगच्छति । तत्र दृष्टान्तः
 — 'वेः' पक्षिणः 'पर्णं न' वातोद्गतं पत्रम् इव । यथा
 त्वरया गच्छतः पक्षिणः पक्ष उत्क्षिप्तो गच्छन् नावलोक्यते,
 तथेत्यर्थः । शीघ्रधावने श्येनो दृष्टान्त्यते — 'भ्रजतः' परिधावतः
 'श्येनस्य इव' 'दधिक्रावणः' धारकपर्वताद्यतिक्रामिणोऽश्वस्य 'ऊर्जा'
 बलेन 'सह' 'तरित्वतः' भृशं तरतोऽश्वस्येति योज्यः । 'स्वाहा'
 — इति पूर्ववत् ॥ २० ॥

कर्त्तव्यान्तरं विधत्ते — "अथोत्तरेणेति † । वक्ष्यमाणेन
 त्वचेन हवन मनुमन्त्रणं वा कुर्यात् । "हयं तदिति । अस्याय
 मर्थः — 'जुहोत्यनुमन्त्रयते वा' — इति यत्, तद् हयं सत्या-
 नृतात्मकत्वेन द्विप्रकार मिति ; "हयं वा इदं न तृतीय
 मस्ति, सत्यश्चैवानृतश्च" — इति श्रुतेः ‡ । हवनानुमन्त्रणयो-
 रुभयत्रार्थवादवाक्यशेषः 'समान इत्याह — "यदि जुहोतीति ।
 'बभ्रुः' वाक्यशेषः समानः ; जागतमन्त्रकरणयोस्तृचकरणयोश्च
 हवनानुमन्त्रणयोस्तावकवाक्यशेषः समान इत्यर्थः । कः पुन-
 रसावित्याह — "एतानेवैतदिति । हवनानुमन्त्रणार्थवादवाक्यशेषः ॥

"तिस्त्रो वा इत्यादिकं त्वचेन त्रित्वसङ्ग्यार्थवादब्राह्मणम् ।
 'पृथिव्यस्ति स्रः' ; "त्रयो वा इमे त्रिवृतो लोकाः" — इति

* 'शृङ्गान्तरचिह्नं' — इति च, क ।

† का० श्रौ० सू० १४. ४. ५ । 'च-शब्दात् जुहोति अनु-
 मन्त्रयते वा' — इति तत्र वृत्तिः । ‡ श्र० ब्रा० १. १. १. ४ ।

एकैकस्य तत्रात्मकत्वश्रुतेः । तत्र 'इयं' परिदृश्यमाना भूमिः
'एका', 'अस्याः' भूमेः 'परि' उपरि दृश्यमाने 'हे' पृथिव्यौ ;
'ताः' तिस्रो भूमीः दृचकरणकेन होमेनानुमन्त्रणेन वा उज्जित-
वान् भवति ॥ २१ ॥

तत्रानुमन्त्रण मनुष्य मन्त्रत्रयं पठति— “सोऽनुमन्त्रयत
इति । अन्यदन्यस्थोपलक्षकम् ; अत्रानुमन्त्रणानुवादत्वात्, मन्त्रान्ते
हवनं वा कार्यम् ; वचनबलादित्यवगन्तव्यम् * । तत्र, प्रथममन्त्र-
स्थाय मर्थः † ;— ‘वाजिनः’ अश्वाः ‘हवेषु’ यज्ञेषु , सङ्ग्रामेषु वा
‘नः’ अस्माकं ‘शं भवन्तु’ सुखप्रापका भवन्तु । ‘देवताता’
देवयोग्याः । यद्वा , देवास्तन्यन्ते विस्तार्यन्ते यत्र सा देव-
तातिर्यज्ञः , तस्मिन् । ‘हवेषु’ आह्वानेषु शं भवन्त्विति योजना ।
‘मितद्रवः’ मित मल्पं द्रवन्ति गच्छन्तीति मितद्रवः , ‘स्वर्काः’
शीघ्रधावनेन सुअर्चनीयाः ‘अहिं’ ‘वृकं’ ‘रक्षांसि’ सर्पवत्
आरण्यश्ववत् बाधकान् राक्षसान् ‘जम्भयन्तः’ जम्भन्तः , वर्ण-
व्यत्ययः , क्षोभयन्तः । ‘सनेमि’—इति पुराणनाम ‡ , इह ‘तु’
क्षिप्रवचनम् । शीघ्रम् ‘अमीवान्’ रोगान् ‘अस्मत्’ अस्मत्तः
‘युजवत्’ वियोजितवन्त इत्यर्थः ॥ २२ ॥

“ते नो अर्वन्त इति § । द्वितीयमन्त्रस्थाय मर्थः ;—

* पूर्वकण्ठी द्रष्टव्या । “अनुमन्त्रयते वा , उत्तरेण च त्रिचनेन”—
इति का० श्रौ० सू० १४. ४. ४, ५ । ‘च-शब्दात् जुहोति अनु-
मन्त्रयते वा’—इति च तत्र कर्कः ।

† वा० सं० ६. १६. १ ।

‡ निघ० ३. २८. ४ ।

§ वा० सं० ६. १७. १ ।

‘ते’ ‘अवन्तः’ गतिकुशला अश्वाः, ‘हवनश्रुतः’ अस्मदाह्वान-
श्रोतारो ‘वाजिनः’ अन्नवन्तोऽश्वाः सर्वेऽपि ‘नः’ अस्माकं
‘हवम्’ आह्वानम् अस्माद्वचनं ‘शृण्वन्तु’ । ‘मितद्रवः’ पूर्ववत् ।
‘सहस्रसाः’ महतोऽन्नस्य सनितारो दातारः । ‘मेधसाता’ यज्ञे ।
सुप आकारः * । ‘सनिष्यतः’ सनिं दानम् † अस्माक मिच्छन्तः ।
ईदृशाः ‘ये’ अश्वाः ‘समिधेषु’ सङ्ग्रामेषु ‘महः’ मंहितः शत्रोः
‘धनम्’ । मह इति धनविशेषणं वा, महत्वनं ‘जम्बिरे’
आङ्कितवन्तः । शृण्वन्त्विति पूर्वेष्वान्वयः ॥ २३ ॥

“वाजे वाजेऽवत इति ‡ । तृतीयमन्त्रस्याय मर्थः ;—
हे ‘वाजिनः’ अश्वाः ! ‘वाजे-वाजे’ तत्तदन्ननिमित्तं धन-
निमित्तं च ‘नः’ अस्मान् ‘अवत’ । ‘विप्राः’ मेधाविनः ‘अमृताः’
अमरणधर्माणः ‘ऋतज्ञाः’ ऋतं सत्यं गन्तव्यदेशं जानन्तः ।
तादृगश्वाभिमानिनो हे देवाः ! ‘अस्य मध्वः पिबत’ इदं
धावनात् पूर्वं पञ्चाश्वघ्नायमाणं मधुसमानं नैवारचरुलक्षणं
पिबत । पीत्वा च ‘मादयध्वम्’ हृष्टा भवत । ततः ‘तृप्ताः’
सन्तो ‘देवयानैः पथिभिः’ देवाधिष्ठितैर्मार्गैः अध्वभिराजिं प्रति
‘यात’ इति ॥ २४ ॥

विधत्ते— “अथ बार्हस्पत्येनेति § । ‘प्रत्युपतिष्ठते’ आजि-
धावनं कृत्वा तीर्थदेशं ॥ प्रत्यागच्छतोऽश्वान् प्रति नैवारचरुणा

* पा० सू० ७. १. ३६ ।

† ‘द्रव्यदानं’—इति च ।

‡ वा० सं० ६. १८. १ ।

§ का० श्रौ० सू० १४. ४. ११ ।

॥ इह चात्वालोत्करयोर्मध्यप्रदेशस्तीर्थो ज्ञेयः